

Brussell, 25 ta' April 2018
(OR. en)

8342/18

Fajl Interistituzzjonali:
2018/0103 (COD)

COMPET 245
CHIMIE 23
ENFOPOL 186
ENV 254
MI 288
ENT 77
UD 87
CODEC 634

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	25 ta' April 2018
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2018) 209 final
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL dwar it-tqegħid fis-suq u l-użu ta' prekursori tal-isplussivi, li jemenda l-Anness XVII tar-Regolament (KE) Nru 1907/2006 u li jħassar ir-Regolament (UE) Nru 98/2013 dwar it-tqegħid fis-suq u l-użu ta' prekursori tal-isplussivi

Id-delegazzjonijiet għandhom isibu meħmuż id-dokument COM(2018) 209 final.

Mehmuż: COM(2018) 209 final



IL-KUMMISSJONI
EWROPEA

Strasburgu, 17.4.2018
COM(2018) 209 final

2018/0103 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

**dwar it-tqeghid fis-suq u l-użu ta' prekursori tal-isplussivi, li jemenda l-Anness XVII
tar-Regolament (KE) Nru 1907/2006 u li jhassar ir-Regolament (UE) Nru 98/2013 dwar
it-tqeghid fis-suq u l-użu ta' prekursori tal-isplussivi**

{SWD(2018) 104 final} - {SWD(2018) 105 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Prekursuri tal-isplussivi huma sustanzi kimiċi li jistgħu jintużaw għal skopijiet leġittimi, iżda jistgħu jintużaw ukoll hażin għall-manifattura ta' splussivi. Bil-ghan li tiġi impedita l-manifattura illeċita ta' splussivi, ir-Regolament (UE) Nru 98/2013 dwar it-tqeghid fis-suq u l-użu ta' prekursori tal-isplussivi¹ ("ir-Regolament") jillimita t-tqeghid għad-dispożizzjoni, l-introduzzjoni, il-pussess u l-użu ta' prekursori tal-isplussivi partikolari għall-pubbliku generali u jistabbilixxi regoli dwar ir-rapportar ta' tranżazzjonijiet suspettużi.

Wara d-dhul fis-seħh tar-Regolament fl-1 ta' Marzu 2013², l-ammont ta' prekursori tal-isplussivi disponibbli fis-suq għall-konsum pubbliku naqas. L-Istati Membri rrapportaw ukoll zieda fl-ghadd ta' tranżazzjonijiet suspettużi, għajbien u serqiet irrapportati. Madankollu, il-prekursuri tal-isplussivi għadhom qeghdin jintużaw għall-manifattura illeċita ta' splussivi. Dawn l-"isplussivi artigjanali" intużaw fil-maġġoranza kbira tal-attakki terroristiċi fl-UE, inklużi dawk f'Madrid fl-2004, f'Londra fl-2005, f'Parigi fl-2015, fi Brussell fl-2016, kif ukoll f'Manchester u f'Parsons Green fl-2017. Barra minn hekk matul l-aħhar deċennji l-maġġoranza kbira tal-vittmi ta' tali attakki kienu kawża ta' attakki bi splussivi artigjanali.

Ir-Regolament jistabbilixxi restrizzjonijiet u kontrolli fil-livell tal-Unjoni, bil-ghan li jinholqu kundizzjonijiet ekwi għall-kumpaniji kollha kkonċernati. Madankollu, ir-Regolament irnexxielu jilhaq biss parti minn dan l-ghan, minhabba li jippermetti livelli differenti ta' restrizzjonijiet fost l-Istati Membri. Dan ma jiżgurax l-oghla grad ta' uniformità possibbli għall-operaturi ekonomiċi. Barra minn hekk, ma jiggarantixxix livell suffiċjenti ta' protezzjoni għas-sigurtà tal-pubbliku generali. Hemm rapporti li l-kriminali qed ifittxu li jakkwistaw prekursori tal-isplussivi fi Stati Membri b'restrizzjonijiet inqas ibsin, jew online, fejn ir-Regolament ma jiġix dejjem jiġi applikat.

Ir-restrizzjonijiet u l-kontrolli eżistenti wrew li mhumiex biżżejjed biex jimpedixxu l-manifattura illeċita ta' splussivi artigjanali. Pereżempju, ir-reqwizit li t-tranżazzjonijiet jiġu registrati ma jiskoraġġixxix jew iwaqqaf lill-kriminali milli jakkwistaw prekursori tal-isplussivi. Anke persuni ġuridiċi jistgħu jiksibu prekursori tal-isplussivi minkejja li ma jkollomx bżonn professjonali għalihom. Mid-dhul fis-seħh tar-Regolament, anke t-theddida nbidlet. It-terroristi qed jużaw tattiki ġodda u jiżviluppaw riċetti u tekniki ġodda għall-manifattura tal-bombi, li – talanqas parzjalment – huma intiżi biex jevitaw ir-restrizzjonijiet u l-kontrolli eżistenti.

Barra minn hekk, ir-Regolament ma fihx dispożizzjonijiet li jiffaċilitaw il-konformità u l-infurzar. Dan jikkontribwixxi għal għadd ta' nuqqasijiet sistemici tul il-katina tal-provvista: mhux l-atturi kollha huma konxji mill-obbligi tar-Regolament u mhux l-operaturi ekonomiċi kollha jwettqu kontrolli biex jiżguraw il-konformità. Barra minn hekk l-ispezzjonijiet ma jsirux b'mod sistematiku fl-Istati Membri kollha. Fl-aħhar nett, ir-Regolament mhuwiex ċar biżżejjed f'dak li għandu x'jaqsam mad-diversi obbligi li jimponi, inklużi dawk li jfittxu li jiżguraw it-trażmissjoni ta' informazzjoni tul il-katina tal-provvista. L-ghan ta' din il-proposta għal Regolament huwa li permezz tat-tishih u l-iċċarar tar-Regolament jiġu indirizzati l-problemi msemmija hawn fuq. B'mod parallel, il-Kummissjoni ser tkompli l-hidma mhux leġislattiva tagħha bil-ghan li jonqos l-użu hażin ta' prekursori tal-isplussivi u jitnehhew l-

¹ Ir-Regolament (UE) Nru 98/2013 tal-Parlament Ewropew u tal-Kunsill tal-15 ta' Jannar 2013 dwar it-tqeghid fis-suq u l-użu ta' prekursori tal-isplussivi (GU L 39, 9.2.2013, p. 1).

² Sar applikabbli fit-2 ta' Settembru 2014.

ostakoli għall-moviment liberu ta' tali sustanzi fis-suq intern, b'mod partikolari permezz tat-tkomplija tal-hidma li saret fil-Kumitat Permanenti dwar il-Prekursuri u l-irfinar u l-aġġornament tal-linji gwida, kif obbligat mir-Regolament.

Din l-inizjattiva taqa' fi hdan il-Programm dwar l-Idoneità u l-Prestazzjoni tar-Regolamentazzjoni (REFIT). Opinjoni dwar il-pjattaforma REFIT irrikonoxxiet il-problemi msemija hawn fuq bħala riżultat tal-applikazzjoni diverġenti tar-Regolament u ssuġġeriet li jiġu esplorati opportunitajiet biex tiġi żgurata l-applikazzjoni unifikata tiegħu, b'mod partikolari permezz tat-twaqqif ta' kundizzjonijiet u kriterji komuni għal-liċenzji kif ukoll jiġu ċċarati l-ambigwitatijiet fir-rigward tar-rekwiżiti għall-atturi fil-katina tal-provvista.

- **Sfond istituzzjonali tal-proposta**

Ir-regolamentazzjoni tad-disponibbiltà ta' prekursori tal-isplussivi fis-suq kienet identifikata bħala prijorità politika fil-Pjan ta' Azzjoni tal-UE tal-2008 dwar it-Titjib tas-Sigurtà tal-Isplussivi³. Wara l-adozzjoni tal-Pjan ta' Azzjoni, il-Kummissjoni Ewropea waqqfet Kumitat Permanenti dwar il-Prekursuri, grupp ta' esperti li jgħib flimkien esperti minn awtoritajiet tal-Istati Membri u partijiet interessati mill-industrija tal-kimika u mis-settur tal-bejgħ bl-imnut. Abbażi tar-rakkomandazzjonijiet tal-Kumitat Permanenti dwar il-Prekursuri u l-eżiti ta' valutazzjoni tal-impatt tal-għazliet possibbli⁴, fl-2010 il-Kummissjoni adottat proposta għal Regolament dwar il-prekursuri tal-isplussivi⁵. Fil-15 ta' Jannar 2013, ġie adottat ir-Regolament (KE) Nru 98/2013 dwar it-tqeghid fis-suq u l-użu ta' prekursori tal-isplussivi ("ir-Regolament").

L-importanza ta' dawn ir-restrizzjonijiet u l-kontrolli għat-tfixkil tal-attivitajiet ta' networks terroristiċi billi jagħmluha aktar diffiċli għat-terroristi biex jattakkaw bersalli u li jaċċessaw u jużaw sustanzi perikolużi reġġet għet enfasizzata fl-Aġenda Ewropea dwar is-Sigurtà⁶, li għet adottata mill-Kummissjoni f'April 2015.

Wara l-attakki f'Parigi fit-13 ta' Novembru 2015 u fi Brussell fit-22 ta' Marzu 2016, fil-Pjan ta' Azzjoni kontra t-traffikar u l-użu illeċitu tal-armi tan-nar u l-isplussivi⁷ u fil-Komunikazzjoni dwar it-twetliq tal-aġenda tal-UE dwar is-sigurtà biex jiġi miġġieled it-terroriżmu⁸ l-Kummissjoni enfasizzat li l-prekursuri tal-isplussivi xorta għadhom wisq faċilment disponibbli u li għandhom jissahhu l-kontrolli eżistenti.

³ Kunsill tal-Unjoni Ewropea, 'Pjan ta' Azzjoni tal-UE dwar Titjib tas-Sigurtà tal-Isplussivi', 8109/08.

⁴ Dokument ta' Hidma tal-Persunal tal-Kummissjoni: Sommarju tal-Valutazzjoni tal-Impatt Dokument li Jakkumpanja r-Regolament tal-Parlament Ewropew u tal-Kunsill dwar it-Tqeghid fis-Suq u l-Użu tal-Prekursuri tal-Isplussivi, SEC(2010) 1041 finali tal-20.9.2010.

⁵ Proposta għal Regolament tal-Parlament Ewropew u tal-Kunsill dwar it-Tqeghid fis-Suq u l-Użu ta' Prekursuri tal-Isplussivi, COM(2010)0473 final tal-20.9.2010.

⁶ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: L-Aġenda Ewropea dwar is-Sigurtà, COM(2015) 185 final tat-30.4.2015.

⁷ Komunikazzjoni tal-Kummissjoni lill-Parlament Ewropew u lill-Kunsill L-Implimentazzjoni tal-Aġenda Ewropea dwar is-Sigurtà: pjan ta' azzjoni tal-UE kontra t-traffikar u l-użu illeċitu tal-armi tan-nar u l-isplussivi, COM(2015)624 final tat-2.12.2015.

⁸ Komunikazzjoni mill-Kummissjoni lill-Parlament Ewropew, lill-Kunsill Ewropew u lill-Kunsill Azzjoni fuq l-Aġenda Ewropea dwar is-Sigurtà biex jiġi miġġieled it-terroriżmu u titwitta t-triq lejn Unjoni ta' Sigurtà effettiva u ġenwina, COM(2016)230 final tal-20.4.2016.

Fi Frar 2017, il-Kummissjoni adottat rapport dwar l-applikazzjoni tar-Regolament⁹. Ir-rapport iddeskriva sensiela ta' sfidi li l-Istati Membri u l-katina tal-provvista jiffaċċjaw fl-implimentazzjoni tar-Regolament u l-htieġa li tiżdied il-kapaċità ta' daww kollha involuti fl-implimentazzjoni u fl-infurzar tar-restrizzjonijiet u tal-kontrolli. Ir-rapport ippreżenta l-limitazzjonijiet tal-leġizlazzjoni marbuta mas-sensibilizzazzjoni fil-katina tal-provvista, u l-ammont kbir ta' reġimi differenti madwar l-UE, li jgħid li jkun importanti għas-sigurtà kif ukoll sfidi għall-atturi fil-katina tal-provvista li jwettqu attivitajiet kummerċjali fl-UE.

F'Ottubru 2017 giet adottata Rakkomandazzjoni tal-Kummissjoni dwar il-passi immedjati sabiex jiġi pprevenut l-użu hażin tal-prekursuri tal-isplussivi¹⁰. L-Istati Membri ġew imhegga jiehdu l-miżuri kollha meħtieġa taht ir-Regolament eżistenti biex jimpedixxu lit-terroristi milli jkollhom aċċess għal sustanzi ristretti u ġew mistiedna jwettqu valutazzjoni bir-reqqa tas-sistemi ta' projbizzjoni, ta' liċenzjar jew ta' reġistrazzjoni li kienu waqqfu.

Fis-7 ta' Diċembru 2017 il-Kunsill tal-Unjoni Ewropea laqa' r-Rakkomandazzjoni u talab lill-Istati Membri biex jillimitaw id-disponibbiltà ta' prekursori tal-isplussivi għall-pubbliku ġenerali¹¹. Il-Parlament Ewropew esprima wkoll it-thassib tiegħu dwar id-disponibbiltà wiesgħa ta' armi tan-nar u ta' prekursori tal-isplussivi fuq networks moħbija u r-rabtiet dejjem akbar bejn it-terroriżmu u l-kriminalità organizzata¹².

- **Konsistenza ma' dispożizzjonijiet ta' politika eżistenti fil-qasam ta' politika**

Is-sustanzi u t-taħlitiet li jistgħu jintużaw għall-manifattura ta' splussivi illeċiti huma wkoll soġġetti għal diversi strumenti legali oħra tal-UE. Bhal din il-proposta, l-għan ta' dawn l-istrumenti huwa li jiġi żgurat il-funzjonament tas-suq intern. Kollha għandhom objettiv ieħor ukoll, normalment relatat mas-saħħa pubblika, mas-sigurtà u mal-ambjent. B'kuntrast, l-objettiv sekondarju ta' dan ir-Regolament propost huwa orjentat lejn is-sigurtà, jiġifieri d-detezzjoni u l-prevenzjoni tal-manifattura illeċita tal-isplussivi.

Restrizzjonijiet dwar sustanzi kimiċi għal raġunijiet ta' sigurtà jistgħu jinstabu wkoll fir-Regolament (KE) Nru 1259/2013¹³ u (KE) Nru 273/2004¹⁴, li jindirizzaw il-kummerċ f'prekursuri tad-droga bejn l-UE u pajjiżi terzi, u fl-UE rispettivament. Diversi prekursori tal-isplussivi jistgħu jintużaw ukoll bħala prekursori tad-droga. Barra minn hekk, ir-Regolament tal-Kunsill (KE) Nru 428/2009¹⁵ jipprevedi regoli komuni ta' kontroll tal-UE u lista komuni tal-UE ta' oġġetti b'użu doppju, li jinkludu xi prekursori tal-isplussivi.

⁹ Rapport tal-Kummissjoni lill-Parlament Ewropew u lill-Kunsill dwar l-applikazzjoni u d-delega tas-setgħa skont ir-Regolament (UE) 98/2013 tal-Parlament Ewropew u tal-Kunsill dwar it-tqeghid fis-suq u l-użu tal-prekursuri tal-isplussivi, COM(2017)103 final tat-28.2.2017.

¹⁰ Rakkomandazzjoni tal-Kummissjoni dwar il-passi immedjati sabiex jiġi pprevenut l-użu hażin tal-prekursuri tal-isplussivi, C(2017) 6950 final tat-18.10.2017.

¹¹ Konkluzjonijiet tal-Kunsill dwar it-tishih tar-rispons tal-Unjoni Ewropea għar-riskji relatati mas-CBRN, it-tnaqqis tal-aċċess għall-prekursuri tal-isplussivi u l-protezzjoni tal-ispażji pubbliċi, 15648/17.

¹² Riżoluzzjoni tal-Parlament Ewropew tat-3 ta' Ottubru 2017 dwar il-ġlieda kontra ċ-ċiberkriminalità (2017/2068(INI)).

¹³ Regolament (UE) Nru 1259/2013 tal-Parlament Ewropew u tal-Kunsill tal-20 ta' Novembru 2013 li jemenda r-Regolament tal-Kunsill (KE) Nru 111/2005 li jstabbilixxi regoli għall-monitoraġġ tal-kummerċ fil-prekursuri tad-droga bejn il-Komunità u pajjiżi terzi, (ĠU L 330, 10.12.2013, p. 30).

¹⁴ Ir-Regolament (KE) Nru 273/2004 tal-Parlament Ewropew u tal-Kunsill tal-11 ta' Frar 2004 dwar prekursori tad-droga (ĠU L 47, 18.2.2004, p. 1).

¹⁵ Regolament tal-Kunsill (KE) Nru 428/2009 tal-5 ta' Mejju 2009 li jstabbilixxi reġim Komunitarju għall-kontroll tal-esportazzjonijiet, it-trasferiment, is-senserija u t-transitu ta' oġġetti b'użu doppju (tfassil mill-ġdid)(ĠU L 134, 29.5.2009, p.1).

Bil-ghan li jiġi żgurat livell għoli ta' protezzjoni tas-saħħa tal-bniedem u tal-ambjent, ir-Regolament (KE) Nru 1272/2008 dwar il-klassifikazzjoni, l-ittikkettar u l-imballaġġ tas-sustanzi u t-taħlitiet (Regolament CLP)¹⁶ jistabbilixxi kriterji madwar l-UE kollha sabiex jiġi determinat jekk sustanza kimika jew taħlita li tiġi manifatturata jew importata fis-suq Ewropew għandhiex tiġi kklassifikata bħala perikoluza. Imbagħad il-fornituri għandhom jikkomunikaw il-perikli identifikati ta' dawn is-sustanzi jew taħlitiet lill-klijenti tagħhom, inkluż lill-konsumaturi. L-aktar għodda komuni għall-komunikazzjoni tal-perikli hija t-tikkettar fuq is-sustanza jew fuq it-taħlita ppakkjata, iżda anke fuq l-Iskeda ta' Data ta' Sigurtà li tingħata lill-atturi 'l isfel fil-katina tal-provvista.

Bil-ghan li jiġu mharsa s-saħħa pubblika, l-ambjent u l-aspetti ta' sigurtà, ir-Regolament (KE) Nru 1907/2006 dwar ir-Registrazzjoni, il-Valutazzjoni, l-Awtorizzazzjoni u r-Restrizzjoni ta' Sustanzi Kimiċi (REACH)¹⁷ jinkludi proċedura ta' registrazzjoni għas-sustanzi kimiċi u jelenka restrizzjonijiet dwar il-manifattura, it-tqeghid fis-suq u l-użu ta' ċerti sustanzi, taħlitiet u oġġetti perikolużi. Dan jinkludi l-prekursur tal-isplussivi n-nitrat tal-ammonju. Ir-Regolament (KE) Nru 2003/2003 dwar il-fertilizzanti¹⁸ jistabbilixxi regoli preċiżi dwar miżuri ta' sigurtà u ta' kontroll għall-fertilizzanti li fihom in-nitrat tal-ammonju.

Din il-proposta għal Regolament ma teħtieġ ebda klassifikazzjoni jew registrazzjoni minn qabel tas-sustanzi kimiċi. L-approċċ ta' dan ir-Regolament propost huwa li kull sustanza kimika tista' titqiegħed għad-dispożizzjoni, inkluż tal-pubbliku ġenerali, sakemm dan ir-Regolament (jew dritt ieħor tal-Unjoni) ma jistabbilixxi mod ieħor (ara l-Artikolu 4).

Id-Direttiva 2014/28/UE dwar l-armonizzazzjoni tal-liġijiet tal-Istati Membri relatati mad-disponibbiltà fis-suq u s-superviżjoni ta' splussivi ċivili¹⁹ tittratta l-isplussivi, filwaqt li dan ir-Regolament propost jittratta l-prekursuri tal-isplussivi, jiġifieri sustanzi li jistgħu jintużaw għall-manifattura illeċita tal-isplussivi. Barra minn hekk din il-proposta għal Regolament ma tkoprix oġġetti pirotekniċi. It-tqeghid għad-dispożizzjoni ta' tali oġġetti huwa rregolat fid-Direttiva 2013/29/UE dwar l-armonizzazzjoni tal-liġijiet tal-Istati Membri relattivament għad-disponibbiltà fis-suq ta' oġġetti pirotekniċi²⁰ li tikkategorizza oġġetti pirotekniċi skont it-tip ta' użu tagħhom, jew l-iskop u l-livell ta' periklu tagħhom. L-aktar kategorija perikoluza ta' loġhob tan-nar (F4) hija għall-użu professjonali biss.

¹⁶ Regolament (KE) Nru 1272/2008 tal-Parlament Ewropew u tal-Kunsill tas-16 ta' Diċembru 2008 dwar il-klassifikazzjoni, l-ittikkettar u l-imballaġġ tas-sustanzi u t-taħlitiet, li jemenda u jħassar id-Direttivi 67/548/KEE u 1999/45/KE, u li jemenda r-Regolament (KE) Nru 1907/2006, (ĠU L 353, 31.12.2008, p. 1).

¹⁷ Regolament (KE) Nru 1907/2006 tal-Parlament Ewropew u tal-Kunsill dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jistabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jħassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni (ĠU L396, 30.12.2006, p.1).

¹⁸ Ir-Regolament (KE) Nru 2003/2003 tal-Parlament Ewropew u tal-Kunsill tat-13 ta' Ottubru 2003 dwar il-fertilizzanti (ĠU L 304, 21.11.2003, p. 1).

¹⁹ Direttiva 2014/28/UE tal-Parlament Ewropew u tal-Kunsill tas- 26 ta' Frar 2014 dwar l-armonizzazzjoni tal-liġijiet tal-Istati Membri relatati mad-disponibbiltà fis-suq u s-superviżjoni ta' splussivi ċivili (riformulazzjoni) (ĠU L 96, 29.3.2014, p. 1).

²⁰ Direttiva 2013/29/UE tal-Parlament Ewropew u tal-Kunsill tat- 12 ta' Ġunju 2013 dwar l-armonizzazzjoni tal-liġijiet tal-Istati Membri relattivament għad-disponibbiltà fis-suq ta' oġġetti pirotekniċi (Riformulazzjoni) (ĠU L 178, 28.6.2013, p. 27).

- **Konsistenza ma' politiki ohra tal-Unjoni**

Din il-proposta tikkumplimenta l-Pjan ta' Azzjoni tal-UE tal-2017 għat-titjib tal-Istat ta' Thejjija kontra riskji ta' sigurtà Kimiċi, Bijoloġiċi, Radjoloġiċi u Nukleari²¹, u b'mod partikolari l-miżuri f'dak il-pjan ta' azzjoni għas-settur kimiku, bħal hidma dwar l-identifikazzjoni u l-mitigazzjoni ta' theddid minn sustanzi kimiċi, bħall-identifikazzjoni mill-awtoritajiet doganali, jew dwar il-prevenzjoni ta' theddid minn ġewwa għal faċilitajiet kimiċi. Barra minn hekk, il-Pjan ta' Azzjoni tal-UE tal-2017 għall-appoġġ tal-protezzjoni tal-ispazji pubbliċi²² jipprovdi qafas għall-kooperazzjoni u għall-kondiviżjoni ta' informazzjoni u tal-aħjar prattiki bejn l-Istati Membri dwar theddid terroristiku, inklużi dawk relatati mal-isplussivi artigjanali.

Ir-Regolament propost ser jikkumplimenta l-qafas legali kriminali stabbilit mid-Direttiva 2017/541 dwar il-ġlieda kontra t-terroriżmu²³, b'mod partikolari fejn ir-rapportar ta' tranżazzjonijiet suspettużi skont din il-proposta jista' jwassal għal investigazzjoni fuq il-bażi ta' suspett ta' reat terroristiku. Fejn kontenut online jipprovoka pubblikament it-tweġġ ta' reati terroristiċi bi splussivi artigjanali, dik id-Direttiva teżiġi li l-Istati Membri jieħdu miżuri biex ineħħu tali kontenut.

2. BAŻI ĠURIDIKA, SUSSIDJARJETÀ U PROPORZZJONALITÀ

- **Bażi ġuridika**

Il-bażi ġuridika għal din il-proposta hija l-Artikolu 114 tat-TFUE, li jippermetti li l-Parlament Ewropew u l-Kunsill jaġixxu skont il-proċedura leġislattiva ordinarja biex jadottaw miżuri għall-approssimazzjoni tad-dispożizzjonijiet stipulati bil-liġi, b'regolamenti jew b'azzjoni amministrattiva fi Stati Membri li għandhom bħala l-għan tagħhom l-istabbiliment u l-funzjonament tas-suq intern.

- **Sussidjarjetà (għal kompetenza mhux esklużiva)**

Il-htieġa għal azzjoni mill-UE kienet diġà giet rikonoxxuta bl-adozzjoni tar-Regolament (UE) Nru 98/2013, li jistabbilixxi regoli madwar l-Unjoni kollha dwar ir-restrizzjonijiet u l-kontrolli ta' prekursori tal-isplussivi. Filwaqt li l-qafas legali eżistenti stabbilixxa approċċ komuni fl-UE, il-valutazzjoni tiegħu wriet ukoll divergenza sinifikanti fuq livell leġislattiv u dak operattiv. Ir-Regolament (UE) Nru 98/2013 ma jippermettix biss li l-Istati Membri jistabbilixxu tipi ta' restrizzjonijiet differenti, iżda jhalli wkoll lok għal interpretazzjonijiet diverġenti u gradi diverġenti ta' applikazzjoni prattika.

Ir-regoli u l-prattiki differenti jaffettwaw lill-operaturi ekonomiċi madwar l-UE kollha, b'mod partikolari meta jbiegħu jew jixtru prodotti ġewwa l-UE. Din hija problema tas-suq intern, li tillimita l-libertà tal-moviment ta' prekursori tal-isplussivi fl-UE. Il-problema ma tistax tissolva permezz ta' azzjonijiet unilaterali tal-Istati Membri, minhabba li l-ostakoli u l-inċertezzu huma riżultat tad-differenzi bejn il-liġijiet u l-proċeduri tal-Istati Membri. Bl-istess mod, l-inċertezzu dwar il-qafas eżistenti tal-UE jitolbu soluzzjoni fil-livell tal-UE, minhabba li miżuri nazzjonali jwasslu biss għal interpretazzjonijiet differenti tar-Regolament.

Ir-regoli u l-prattiki differenti jistgħu jiġu sfruttati biex il-prekursuri tal-isplussivi jiġu akkwistati illegalment. Il-fatt li persuni kriminali jistgħu jiksbu prekursori tal-isplussivi fi Stati Membri b'inqas restrizzjonijiet u/jew b'livelli aktar baxxi ta' kontroll, qed ikollu impatt

²¹ COM(2017) 610 final tat-18.10.2017.

²² COM(2017) 612 final tat-18.10.2017.

²³ Direttiva (UE) 2017/541 tal-Parlament Ewropew u tal-Kunsill tal-15 ta' Marzu 2017 dwar il-ġlieda kontra t-terroriżmu u li tissostitwixxi d-Deċiżjoni Kwadru tal-Kunsill 2002/475/GAI u li temenda d-Deċiżjoni tal-Kunsill 2005/671/GAI (ĠU L 88, 31.3.2017, p. 6).

fuq is-sigurtà ta' kull Stat Membru u jqajjem thassib dwar is-sigurtà fil-livell tal-UE. L-intervent tal-UE huwa neċessarju minhabba li din il-prattika tista' tiġi evitata biss jekk l-Istati Membri jarmonizzaw is-sistemi ta' kontroll tagħhom u kollha kemm huma jinfurzaw ir-regoli kif suppost.

Ir-restrizzjonijiet u l-kontrolli għandhom jiġu allinjati mat-theddida li qed tevolvi. Fin-nuqqas ta' livell xieraq ta' restrizzjonijiet u ta' kontrolli f'ċerti Stati Membri, oħrajn jistgħu jqisu l-htieġa li jadottaw miżuri fuq livell nazzjonali li jmorru lil hinn mill-mandat ta' dan ir-Regolament. Dan ikollu effett negattiv fuq il-moviment liberu tal-persuni u ta' oġġetti u servizzi fl-Unjoni kollha.

Għalhekk il-valur miżjud ta' azzjoni fil-livell tal-Unjoni jwassal għal restrizzjonijiet u kontrolli aktar armonizzati fir-rigward tal-prekursuri tal-isplussivi, b'konsegwenza li titjieb is-sigurtà u jiġi ffaċilitat il-moviment liberu ta' tali sustanzi.

- **Proporzjonalità**

Il-valutazzjoni tal-impatt ta' akkumpanjament ppreferiet l-approċċ meħud minn din il-proposta fuq azzjonijiet mhux legiżlattivi mmirati lejn żieda fl-applikazzjoni tar-Regolament, kif ukoll fuq reviżjoni legiżlattiva aktar sinifikanti tal-qafas attwali. Din il-proposta ssahha u tiċċara l-qafas legali eżistenti mingħajr ma tmiss il-karatteristiċi essenzjali tiegħu. Filwaqt li l-proposta għandha tikkontribwixxi b'mod sinifikanti għas-sigurtà u għall-funzjonament tas-suq intern, mhijiex ser tkun sproporzjonata fid-dawl tal-impatti limitati mistennija tal-miżuri fuq is-suq, f'termini ta' piż u ta' kostijiet ta' implimentazzjoni jew ta' infurzar.

Iż-żieda fir-restrizzjonijiet armonizzati ser taffettwa lill-kumpaniji li jispeċjalizzaw fil-provvista ta' prekursori tal-isplussivi ristretti (konċentrati ħafna) aktar milli lil dawk li joffru firxa ferm usa' ta' prodotti, inklużi alternattivi għall-prekursuri tal-isplussivi ristretti. Madankollu, filwaqt li dawn ir-restrizzjonijiet jistgħu jnaqqsu l-konsum u d-domanda għall-prodotti ristretti, min-naħa l-oħra jistgħu jżidu l-konsum u d-domanda għal konċentrazzjonijiet aktar baxxi li għandhom l-istess effett, jew għal prodotti alternattivi li ser ikompli jiġu żviluppati. Dan jista' jnaqqas il-kummerċ għall-kumpaniji li jipproduċu jew li jbiegħu oġġetti ristretti iżda jista' jgħodq opportunitajiet godda għall-kumpaniji li jipproduċu jew li jbiegħu oġġetti alternattivi u konċentrazzjonijiet aktar baxxi u huwa ta' inċentiv għall-kumpaniji innovattivi. Għalhekk, kollox ma' kollox, mhux ser ikun hemm impatt sinifikanti fuq il-fatturat tas-settur kimiku ingenerali.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-legiżlazzjoni eżistenti**

F'konformità mal-Programm ta' Hidma tal-Kummissjoni tal-2018 li jipprevedi reviżjoni possibbli tar-Regolament, gie kkummissjonat studju biex janalizza s-sitwazzjoni attwali, jidentifika lakuni u kwistjonijiet, u jivvaluta l-impatt ta' tibdil possibbli fil-politika. L-istudju għen lill-Kummissjoni fl-eżaminar ta' modi biex titjieb l-effikaċja u l-effiċjenza tar-restrizzjonijiet u tal-kontrolli tal-UE li jlimitaw id-disponibbiltà ta' prekursori tal-isplussivi u biex jiġi żgurat ir-rapportar xieraq ta' tranżazzjonijiet suspettużi tul il-katina tal-provvista.

L-istudju wera li minhabba t-theddid terroristiku kontinwu fl-Ewropa l-oġġettivi ġenerali tar-Regolament għandhom rilevanti għall-htigijiet attwali u li r-Regolament kien ġeneralment effettiv biex jgħin biex tiġi limitata d-disponibbiltà ta' prekursori tal-isplussivi għall-pubbliku ġenerali. Ir-Regolament ikkontribwixxa għall-isforzi nazzjonali għat-titjib tad-detezzjoni

permezz ta' żieda fl-iskambju ta' informazzjoni u ż-żieda fis-sensibilizzazzjoni dwar it-theddida emergenti relatata ma' prekursori tal-isplussivi billi ta' vizibilità wiesgħa lit-theddida ta' prekursori tal-isplussivi, u holoq il-momentum politiku biex jiġu avvanzati sforzi għall-adozzjoni immedjata ta' miżuri restrittivi nazzjonali.

Il-valutazzjoni indikat ukoll għadd ta' kwistjonijiet u oqsma għal titjib fil-qafas attwali. Speċifikament, l-analiżi wriet li r-Regolament ma jkoprix u ma jipprovdi definizzjoni ċara tal-prekursori tal-isplussivi u tal-partijiet interessati kkonċernati rilevanti kollha. L-applikazzjoni u l-infurzar tar-Regolament huma mxejjla min-nuqqas ta' kontrolli uniformi u l-modi diversi li bihom ġew implimentati l-kontrolli. Il-frammentazzjoni tar-reġimi ta' kontroll madwar l-UE holqot sfidi għall-konformità tal-operaturi ekonomiċi u toħloq thassib għas-sigurtà. L-armonizzazzjoni ulterjuri tas-sistema ta' restrizzjonijiet u ta' kontrolli, li iċċarar tal-obbligu ta' tikkettar, u proċedura aktar mgħaġġla u aktar flessibbli tal-UE biex tinbidel il-lista ta' prekursori tal-isplussivi ristretti ġew identifikati bħala possibiltajiet għal simplifikazzjoni u għal iffrankar tal-ispejjeż.

- **Konsultazzjonijiet ma' partijiet interessati**

Bi thejjija għall-valutazzjoni u r-reviżjoni possibbli tal-qafas legali eżistenti, il-Kummissjoni organizzat għadd ta' konsultazzjonijiet ma' gruppi ta' partijiet interessati differenti, bħal membri tal-pubbliku ġenerali, awtoritajiet nazzjonali kompetenti, operaturi ekonomiċi, inklużi manifatturi, distributuri u bejjiegha bl-imnut. Il-partijiet interessati ewlenin ikkonsultati kienu jinkludu l-Kumitat Permanenti tal-Kummissjoni dwar il-Prekursuri, li jgħib flimkien esperti minn awtoritajiet tal-Istati Membri u partijiet interessati mill-industrija tal-kimika u mis-settur tal-bejgħ bl-imnut.

Bejn is-6 ta' Diċembru 2017 u l-14 ta' Frar 2018 saret konsultazzjoni pubblika dwar reviżjoni possibbli tal-qafas legali eżistenti. It-83 kumment li waslu kienu fil-biċċa l-kbira mingħand rappreżentanti ta' negozji jew assoċjazzjonijiet marbuta mal-produzzjoni, mad-distribuzzjoni, mal-bejgħ jew mal-użu ta' prekursori tal-isplussivi. Il-maġġoranza wiegħbu li s-sistema ta' kontrolli u ta' restrizzjonijiet attwali dwar it-tqegħid fis-suq u l-użu ta' prekursori tal-isplussivi tinvolvi spejjeż relattivament baxxi iżda tiżgura biss parzjalment is-sigurtà tal-pubbliku ġenerali. Sostnew ukoll li r-Regolament ma jikkontribwixx sostanzjalment għall-armonizzazzjoni tal-kontrolli fl-Istati Membri kollha. Fl-aħħar nett, il-maġġoranza wiegħbu li d-disponibbiltà ta' ċerti sustanzi mhux regolati, iżda potenzjalment perikolużi fis-suq kif ukoll il-bejgħ online ta' prekursori tal-isplussivi johlqu thassib dwar is-sigurtà.

Dawk li wiegħbu għall-konsultazzjoni pubblika wrew l-appoġġ tagħhom għal titjib tal-qafas legali fil-gejjieni, b'mod partikolari permezz ta' kjarifika tal-kamp ta' applikazzjoni tal-qafas fir-rigward tal-bejgħ online, l-applikazzjoni aktar armonizzata fost l-Istati Membri kollha u t-trażmissjoni aħjar ta' informazzjoni tul il-katina tal-provvista. Din il-proposta ħadet dawn is-suggerimenti kollha inkunsiderazzjoni. Il-maġġoranza vasta tal-membri tal-Kumitat Permanenti dwar il-Prekursuri u tar-rappreżentanti tal-industrija tal-manifatturi u d-distributuri esprimew appoġġ għall-miżuri biex jitjeb il-qafas legali eżistenti, kif ipprezentat f'din il-proposta. Issuggerew ukoll li din il-proposta tkun akkumpanjata minn għadd ta' azzjonijiet mhux leġislattivi identifikati fil-valutazzjoni tal-impatt.

- **Valutazzjoni tal-impatt**

Il-Valutazzjoni tal-Impatt insostenn ta' din il-proposta rċeviet opinjoni pożittiva mill-Bord tal-Iskrutinju Regolatorju, bi ftit suggerimenti għal titjib²⁴. Wara din l-opinjoni, il-valutazzjoni tal-impatt giet emendat sabiex jiġi spjegat b'mod aktar ċar kif ġew imfassla l-għażliet politiċi differenti, u r-raġuni għall-għażla ta' dawn l-għażliet partikolari. Inghatat ukoll attenzjoni speċifika lill-bejgħ online, kemm taht il-qafas attwali u taht l-għażliet politiċi differenti. Il-valutazzjoni tal-impatt kompliet tiġi emendata biex jissemmwew b'mod esplicitu l-kriterji li ntuzaw għad-determinazzjoni tar-restrizzjonijiet u tal-kontrolli xierqa u biex jiġu riflessi ahjar l-opinjoni tal-partijiet interessati dwar l-għażliet u l-miżuri speċifiċi. Fl-ahhar nett, żdiedet taqsima bid-dettalji tal-azzjonijiet ta' infurzar meħuda mill-Kummissjoni.

Minbarra x-xenarju bażi (Għażla 0) ġew ikkunsidrati tliet għażliet politiċi ohra. L-Għażla Politika 1 (Mhux legiżlattiva) issaħħaħ l-applikazzjoni tar-Regolament b'miżuri mhux legiżlattivi. L-Għażla Politika 2 (Legiżlattiva – reviżjoni tal-qafas eżistenti) iżżid l-effikaċja u l-effiċjenza tar-restrizzjonijiet, l-infurzar mill-awtoritajiet pubbliċi, u l-konformità mill-katina tal-provvista u finalment, l-Għażla Politika 3 (Legiżlattiva – reviżjoni maġġuri tal-qafas attwali) tintroduċi aktar kontrolli tul il-katina tal-provvista.

Wara li analizzat u qabblat l-għażliet differenti, l-Għażla Politika 2 giet identifikata bħala l-għażla politika ppreferuta. Din l-għażla tindirizza kemm il-problemi identifikati u tikkontribwixxi għall-oġġettivi ġenerali u speċifiċi identifikati. Barra minn hekk, il-miżuri proposti ser isaħħu u jiċċaraw il-qafas legali eżistenti, mingħajr ma jmissu l-karatteristiċi essenzjali. Peress li r-Regolament eżistenti diġà lahaq, għalkemm b'mod parzjali, l-oġġettivi ewlenin tiegħu, ma jidhirx li hemm bżonn ta' reviżjoni maġġuri.

Il-kostijiet ewlenin tal-għażla ppreferuta huma marbuta mal-kostijiet ta' infurzar għall-awtoritajiet pubbliċi u profitt mitluf għall-kumpaniji minhabba r-restrizzjonijiet dwar it-tqegħid għad-dispożizzjoni tal-pubbliku ġenerali. Dan jista' jaffettwa wkoll kemxejn negattiv is-suq tax-xogħol. Madankollu, kollox ma' kollox, l-għażla ppreferuta għandha tnaqqas il-kostijiet ta' konformità u l-piżijiet amministrattivi minhabba l-armonizzazzjonijiet u l-kjarifiki tal-obbligi eżistenti. Il-Valutazzjoni tal-Impatt stmat li wara l-introduzzjoni l-kostijiet għan-negożji madwar l-Unjoni kollha ser ilaħhqu bejn €5 u €25 miljun, segwiti minn kostijiet annwali ta' bejn €24 u €83 miljun. Għall-amministrazzjonijiet pubbliċi, dawn il-kostijiet ġew stmati li ser ilaħhqu madwar €5 miljuni mal-introduzzjoni u bejn €8 u €18-il miljun fis-sena. Il-benefiċċji ewlenin huma marbuta mal-iffrankar tal-ispejjeż ta' konformità, stmati li jlaħhqu bejn €25 u €75 miljun fis-sena kif ukoll tnaqqis fil-kriminalità, inklużi attakki terroristiċi, potenzjalment sa €500 miljun.

- **Idoneità u simplifikazzjoni regolatorja**

Peress li din hija reviżjoni ta' legiżlazzjoni eżistenti li taqa' taht il-Programm tal-Kummissjoni dwar l-Idoneità u l-Prestazzjoni tar-Regolamentazzjoni REFIT, il-Kummissjoni eżaminat opportunitajiet għas-simplifikazzjoni u għat-tnaqqis tal-piżijiet. In-natura ta' din il-legiżlazzjoni tfisser li tapplika għan-negożjanti kollha, u għalhekk din il-proposta ma tagħmel l-eżenzjoni għall-mikrointrapriżi.

Fil-qafas tal-Pjattaforma REFIT, il-partijiet interessati rrakkomandaw lill-Kummissjoni biex tesplora possibiltajiet biex tiġi faċilitata l-applikazzjoni unifikata tar-Regolament fl-Istati Membri bħat-twaqqif ta' kundizzjonijiet u kriterji komuni għal-liċenzji kif ukoll l-iċċarar tal-

²⁴ Link mal-opinjoni tal-RSB fuq RegDoc.

ambigwitàjiet. Intlaħaq qbil ukoll dwar il-hteġa li jiġu ċċarati r-rekwiżiti għall-atturi fil-katina tal-provvista²⁵.

Din il-proposta ser tiċċara u ttejjeb l-effiċjenza tal-mizuri ta' kontroll attwalment applikati. Il-valutazzjoni tal-impatt stmat li dan ser iwassal għal tnaqqis ta' madwar 10% (€25 u 75 miljun fis-sena) tal-kostijiet attwali tal-kumpaniji biex jikkonformaw mar-Regolament. Din il-proposta ser tillimita d-diverġenzi fir-restrizzjonijiet dwar il-prekursuri tal-isplussivi madwar l-UE kollha, li għandu jissimplifika l-qafas legali u jkun aktar ċar u aktar faċli li jitharsu r-regoli. Dan huwa speċjalment utli għall-kumpaniji li joperaw madwar l-UE, li bħalissa jridu jadattaw għal reġimi differenti.

Ir-Regolament propost jistabbilixxi qafas aktar armonizzat għat-tqeghid ta' prekursori tal-isplussivi għad-dispożizzjoni tal-pubbliku ġenerali, b'mod partikolari permezz tat-twaqqif ta' kundizzjonijiet aktar komuni għal-liċenzjar u permezz tat-tnehhija tar-reġim ta' reġistrazzjoni mir-Regolament (KE) Nru 98/2013. Il-proposta għal Regolament tagħmilha ċara li tapplika online ukoll, u tipprovi direzzjonijiet dwar kif ir-Regolament jista' jiġi applikat online. Id-distinzjoni bejn utent professjonali, li għalih prekursori tal-isplussivi ristretti jistgħu jitqieghdu għad-dispożizzjoni u membru tal-pubbliku ġenerali, li għalih ma jistgħux, ser tiġi ffaċilitata bl-introduzzjoni ta' definizzjoni taż-żewġ kunċetti. Il-proposta tindirizza l-konfużjoni dwar l-obbligu ta' tikkettar, billi tiċċara li kull attur fil-katina tal-provvista ser ikollu l-oneru li jgħarraf lill-attur sussegwenti li l-prodott fornut huwa soġġett għar-restrizzjonijiet ta' dan ir-Regolament. Dan jista' jsir permezz ta' tikketta, iżda anke permezz tal-użu ta' għodod eżistenti bħall-iskeda ta' data ta' sigurtà skont ir-Regolament (KE) Nru 1907/2006.

Attwalment, f'dan ir-Regolament (KE) Nru 1907/2006 u fir-Regolament (UE) Nru 98/2013 dwar it-tqeghid fis-suq u l-użu ta' prekursori tal-isplussivi hemm dispożizzjonijiet dwar in-nitrat tal-ammonju. Skont ir-Regolament (KE) Nru 1907/2006, huwa pprojbit li n-nitrat tal-ammonju f'konċentrazzjoni stabbilita jew oġġetta ta' nitroġenu jitqieghed fis-suq hliet għall-provvista lill-utenti downstream, lid-distributuri, lill-bdiewa għall-użu f'attivitajiet agrikoli u lil persuni fiżiċi jew ġuridiċi involuti f'attivitajiet professjonali. Ir-Regolament (UE) 98/2013 jagħmel il-provvista tan-nitrat tal-ammonju soġġetta għal mekkaniżmu ta' rapportar ta' tranżazzjonijiet suspettużi, u jippermetti wkoll li l-Istati Membri, permezz ta' klawnsola ta' salvagwardja, jistabbilixxu restrizzjonijiet ulterjuri jekk ikun hemm raġunijiet motivati għal dan.

Kif identifikat mill-Kummissjoni fl-2015,²⁶ il-qafas regolatorju ser jiġi ssimplifikat permezz tat-trasferiment tar-restrizzjonijiet rilevanti orjentati lejn is-sigurtà dwar it-tqeghid għad-dispożizzjoni tan-nitrat tal-ammonju mir-Regolament (KE) 1907/2006 għal dan ir-Regolament. Dan għandu jikkomplimenta r-restrizzjonijiet dwar in-nitrat tal-ammonju f'ammont li jaqbeż it-28% skont ir-Regolament (KE) Nru 1907/2006. Dan it-trasferiment għandu jagħmel il-qafas legali aktar koerenti u għalhekk aktar probabbli li jiġi rispettat u infurzat.

• **Drittijiet fundamentali**

Il-proposta għandha impatt kemxejn negattiv fuq il-libertà ta' intrapriża, minħabba li tespandi r-restrizzjonijiet li huma applikabbli madwar l-UE kollha dwar id-disponibbiltà ta' prekursori

²⁵ Opinjoni dwar il-Pjattaforma REFIT dwar il-preżentazzjoni minn Detailhandel Nederland u ċittadin (LTL 494) dwar ir-Regolament (UE) Nru 2013/98 dwar it-tqeghid fis-suq u l-użu ta' prekursori tal-isplussivi, 21.9.2017.

²⁶ Rapport skont l-Artikolu 18 tar-Regolament (UE) Nru 98/2013 tal-Parlament Ewropew u tal-Kunsill tal-15 ta' Jannar 2013 dwar it-tqeghid fis-suq u l-użu ta' prekursori tal-isplussivi, li jeżamina l-possibbiltajiet tat-trasferiment ta' dispożizzjonijiet rilevanti dwar in-nitrat tal-ammonju mir-Regolament (KE) Nru 1907/2006, COM (2015) 122 final tat-12.3.2015.

tal-isplussivi għall-pubbliku ġenerali. Madankollu l-impatt huwa wiehed marginali, minhabba li dan huwa suq żgħir hafna. Barra minn hekk, it-tnaqqis fil-konsum u fid-domanda għall-prodotti ristretti jista' jkun akkumpanjat minn żieda fil-konsum u fid-domanda għal konċentrazzjonijiet aktar baxxi li għandhom l-istess effett, jew għal prodotti alternattivi li ser ikomplu jiġu żviluppati.

Din il-proposta ma tbiddilx b'mod sinifikanti l-impatt fuq il-protezzjoni tad-data personali li diġà teżisti taħt il-qafas legali attwali. Min-naħa waħda, din il-proposta għandha l-għan li tintemm ir-registrazzjoni ta' tranżazzjonijiet mill-pubbliku ġenerali. Min-naħa l-oħra, din il-proposta tobbliga lill-kumpanji sabiex jivverifikaw il-legalità ta' kull tranżazzjoni, li tirrikjedi l-ġbir u l-ipproċessar ta' data personali. Għalhekk, b'mod ġenerali, jista' ikun hemm żieda żgħira fl-ammont ta' data li tingabar u li tiġi proċessata. L-għan ta' din il-proposta huwa li jiġu minimizzati l-interferenzi mad-dritt għall-protezzjoni tad-data personali billi tistabbilixxi regoli ċari dwar il-limitazzjoni tal-iskop għall-ipproċessar u għall-ġbir ta' data, u fil-każ ta' verifika waqt il-bejgħ, perjodu ta' żamma massimu ta' sena.

4. IMPLIKAZZJONIJIET BAĠITARJI

Din il-proposta leġislattiva ma għandhiex impatt fuq il-baġit tal-Unjoni.

5. ELEMENTI OĦRAJN

- **Pjanijiet ta' implimentazzjoni u arranġamenti ta' monitoraġġ, ta' valutazzjoni u ta' rapportar**

Sabiex tiġi żgurata implimentazzjoni effettiva tal-miżuri previsti, u jiġi mmonitorjati r-riżultati tagħha, il-Kummissjoni ser tkompli taħdem mill-qrib mal-Kumitat Permanenti dwar il-Prekursuri, kif ukoll ma' kull parti interessata rilevanti oħra mill-awtoritajiet tal-Istati Membri, mill-katina tal-provvista tas-sustanzi kimiċi, u mal-aġenziji u l-istituzzjonijiet l-UE.

Il-Kummissjoni ser tadotta programm ta' monitoraġġ għall-monitoraġġ tal-eżiti, tar-riżultati u tal-impatti ta' dan ir-Regolament. Il-programm ta' monitoraġġ għandu jistabbilixxi l-mezzi li permezz tagħhom u l-intervalli li fihom ser tingabar id-data u l-evidenza oħra meħtieġa. Sena wara l-bidu tal-applikazzjoni u sussegwentement fuq bażi annwali, l-Istati Membri għandhom jirrapportaw lill-Kummissjoni informazzjoni li hija meqjusa essenzjali għall-monitoraġġ effettiv tal-applikazzjoni ta' dan ir-Regolament. Hafna minn din l-informazzjoni ser tingabar mill-awtoritajiet kompetenti matul il-qadi ta' dmirijiethom u għalhekk mhux ser tirrikjedi sforzi addizzjonali ta' ġbir ta' data. Permezz tal-Kumitat Permanenti dwar il-Prekursuri, il-Kummissjoni ser timmira wkoll li tiġbor data u informazzjoni mill-operaturi ekonomiċi tul il-katina tal-provvista.

Il-Kummissjoni ser tivvaluta l-effikaċja, l-effiċjenza, ir-rilevanza, il-koerenza u l-valur miżjud tal-UE tal-qafas legali riżultanti, mhux qabel sitt snin wara l-bidu tal-applikazzjoni sabiex jiġi żgurat li jkun hemm biżżejjed data relatata mal-applikazzjoni tar-Regolament. Il-valutazzjoni għandha tinkludi konsultazzjonijiet mal-partijiet interessati sabiex jingabru r-reazzjonijiet dwar l-effetti tat-tibdil leġislattiv u l-miżuri mhux vinkolanti implimentati. Il-punt ta' riferiment li kontribwi ser jitkejjel il-progress huwa s-sitwazzjoni fil-linja bażi meta jidhol fis-seħh l-att leġislattiv.

- **Spjegazzjoni dettaljata tad-dispożizzjonijiet speċifiċi tal-proposta**

Artikolu 1: Suġġett – Is-suġġett tar-Regolament propost huwa identiku għal dak tar-Regolament (UE) 98/2013. Ir-Regolament propost jistabbilixxi regoli armonizzati dwar it-tqegħid għad-dispożizzjoni, l-introduzzjoni, il-pussess u l-użu ta' sustanzi jew ta' taħlitiet li

jistgħu jintużaw ħazin għall-manifattura illeċita ta' splussivi bil-għan li tiġi limitata d-disponibbiltà tagħhom għall-pubbliku ġenerali. Barra minn hekk, jipprovdi regoli biex jiġi żgurat ir-rapportar adatt ta' tranżazzjonijiet suspettużi tul il-katina tal-provvista.

Artikolu 2: Kamp ta' applikazzjoni – Din id-dispożizzjoni tistabbilixxi li s-sustanzi jew it-taħlitiet koperti mir-regoli armonizzati ta' dan ir-Regolament huma dawk elenkati fl-Anness I u II. Din il-proposta għal Regolament tagħmel xi tibdil f'dawk l-Annessi meta mqabbel mar-Regolament (UE) 98/2013, li huma dettaljati fl-ispjegazzjonijiet dwar l-Artikoli 3 u 5 hawn taht.

Bhar-Regolament (UE) Nru 98/2013, din il-proposta għal Regolament teskludi “oġġetti” fis-sens tal-punt (3) tal-Artikolu 3 tar-Regolament (KE) Nru 1907/2006, kif ukoll oġġetti u tagħmir pirotekniċi speċifikati, kapsuli ta' perkussjoni għall-ġugarelli u prodotti mediċinali speċifikati.

Artikolu 3: Definizzjonijiet – Din id-dispożizzjoni tistabbilixxi definizzjonijiet ta' kunċetti li jintużaw fir-Regolament propost. Filwaqt li ħafna mid-definizzjonijiet baqgħu l-istess bħal fir-Regolament (UE) 98/2013, din id-dispożizzjoni tintroduċi xi definizzjonijiet ulterjuri u temenda dawk eżistenti, kif spjegat hawn taht.

Ir-Regolament propost iżomm id-definizzjoni ta' “prekursur tal-isplussivi ristrett”, li ma jistax jitqiegħed għad-dispożizzjoni, jiġi introdott, possedut jew użat minn membri tal-pubbliku ġenerali (ara l-Artikolu 5(1)). Il-kunċett ta' “prekursur tal-isplussivi ristrett” jinkludi kemm sustanzi u taħlitiet, iżda jeskludi “oġġetti” (ara wkoll l-Artikolu 2(2), il-punt (a)). Il-prekursuri tal-isplussivi elenkati fl-Anness I huma “ristretti” minn limitu ta' konċentrazzjoni oghla minn jew, fil-każ tan-nitrat tal-ammonju, f'konċentrazzjoni ugwali għal jew oghla minn dik speċifikata fil-kolonna 2 fih.

Il-kriterji għad-determinazzjoni ta' liema miżuri għandhom japplikaw għal liema prekursuri tal-isplussivi jinkludu l-livell ta' theddida assoċjat mal-prekursur tal-isplussivi kkonċernat, il-volum ta' kummerċ fil-prekursur tal-isplussivi kkonċernat, u l-possibbiltà li jiġi stabbilit livell ta' konċentrazzjoni li tahtu l-prekursur tal-isplussivi jista' xorta jintuża għall-għanijiet legittimi li għalihom ikun qiegħed jitqiegħed għad-dispożizzjoni u huwa ferm inqas probabbli li jkun jista' jintuża għall-manifattura illeċita tal-isplussivi (ara l-premessa 5).

L-Anness I jestendi l-kamp ta' applikazzjoni ta' “prekursuri tal-isplussivi ristretti” meta mqabbel mar-Regolament (UE) Nru 98/2013 fi tliet modi. L-ewwel nett, din il-proposta għal Regolament tintroduċi l-aċidu sulfuriku fl-Anness I. L-isplussivi illeċiti li ntużaw f'diversi attakki terroristiċi li saru fl-UE fis-snin riċenti ġew manifatturati bl-aċidu sulfuriku. It-tqegħid fis-suq tal-aċidu sulfuriku huwa diġà rregolat fl-UE minħabba l-karatteristiċi perikolużi tiegħu bħala sustanza kimika korrużiva għall-ġilda (l-Anness VI tar-Regolament (KE) Nru 1272/2008). Taht il-limitu ta' konċentrazzjoni ta' 15% w/w stabbilit fil-kolonna 2 tal-Anness I, huwa ferm aktar diffiċli li jiġu manifatturati splussivi illeċiti bl-aċidu sulfuriku, filwaqt li xorta jista' jintuża għall-iskopijiet legittimi li għalihom huwa disponibbli. Għalkemm il-volum tal-kummerċ fl-aċidu sulfuriku fl-UE huwa wieħed sinifikanti, huwa stmat li madwar 0.5% biss ta' dak l-aċidu sulfuriku huwa disponibbli għall-membri tal-pubbliku ġenerali.

It-tieni nett, meta mqabbel mar-Regolament (UE) Nru 98/2013, din il-proposta għal Regolament tbaxxi l-limitu ta' konċentrazzjoni għan-nitrometan fl-Anness I minn 30% w/w għal 16% w/w. Taht il-limitu ta' konċentrazzjoni ta' 16% w/w, huwa ferm aktar diffiċli li jiġu manifatturati splussivi illeċiti bin-nitrometan, filwaqt li xorta jista' jintuża għall-iskopijiet legittimi li għalihom huwa disponibbli. Il-volum tal-kummerċ fin-nitrometan fl-UE huwa

żgħir, l-istess bħall-proporzjon ta' nitrometan li huwa disponibbli għall-membri tal-pubbliku ġenerali.

It-tielet nett, ir-restrizzjoni li tittratta n-nitrat tal-ammonju b'piz ta' nitroġenu li jaqbez is-16% relattivament għan-nitrat tal-ammonju diġà teżisti fir-Regolament (KE) Nru 1907/2006 (Anness XVII) u ġiet trasferita f'dan ir-Regolament (Anness I, ara wkoll l-Artikolu 5(2) u 18). L-inklużjoni ta' dawn ir-restrizzjonijiet dwar in-nitrat tal-ammonju hija aktar xierqa f'dan ir-Regolament li jindirizza r-riskji għas-sigurtà, minflok fir-Regolament (KE) Nru 1907/2006 li l-għan tiegħu huwa li jiġi żgurat il-ħarsien tas-saħħa pubblika, tal-ambjent u s-sigurtà²⁷.

It-trasferiment ma jaffettwax il-kamp ta' applikazzjoni tar-restrizzjoni eżistenti. Għal dik ir-raġuni, l-Artikolu 5(2) jgħid li l-bdiewa ser jibqa' jkollhom aċċess għan-nitrat tal-ammonju b'piz ta' nitroġenu ta' aktar minn 16% relattivament għan-nitrat tal-ammonju għall-attivitàjiet agrikoli. Għalhekk, bħala parti mit-trasferiment, dan ir-Regolament propost jintroduci wkoll id-definizzjoni ta' "attività agrikola" kif previst fl-Anness XVII tar-Regolament (KE) Nru 1907/2006.

Ir-Regolament propost jintroduci definizzjoni ta' "prekursur tal-isplussivi regolati" li ma tkoprix biss il-prekursuri tal-isplussivi ristretti elenkati fl-Anness I, iżda anke l-prekursuri tal-isplussivi (rapportabbli) elenkati fl-Anness II. Meta mqabbel mar-Regolament (UE) Nru 98/2013, din il-proposta għal Regolament tneħhi r-referenzi għall-aċidu sulfuriku u għan-nitrat tal-ammonju fl-Anness II, minhabba li issa ġew inklużi fl-Anness I. L-Artikolu 9 jeżiġi li l-operaturi ekonomiċi jirrapportaw tranżazzjonijiet suspettużi li jikkonċernaw il-prekursuri tal-isplussivi regolati elenkati fl-Anness I jew II.

Id-definizzjoni ta' "operatur ekonomiku" f'dan ir-Regolament saret aktar speċifika biex tkopri biss daww l-entitajiet li jpoġġu prekursuri tal-isplussivi regolati fis-suq jew servizzi relatati ma' prekursuri tal-isplussivi regolati. Barra minn hekk, ġie cċarat li "operatur ekonomiku" jinkludi wkoll entitajiet li joperaw online, inklużi swieq diġitali li jippermettu lill-konsumaturi u/jew lin-negozjanti li jikkonkludu tranżazzjonijiet ma' xulxin fuq l-istess sit web tas-suq online jew fuq is-sit web ta' xi haddieħor li juża servizzi tal-informatika pprovduti mis-suq online.

Id-definizzjoni ta' "membru tal-pubbliku ġenerali" ġiet estiża sabiex tinkludi wkoll "persuni ġuridiċi" u ġiet introdotta definizzjoni ta' "utent professjonali". Id-distinzjoni bejn "utent professjonali", li għalih prekursuri tal-isplussivi ristretti jistgħu jsiru disponibbli, u "membru tal-pubbliku ġenerali", li għalih ma jistgħux, tiddependi fuq jekk il-persuna għandhiex l-intenzjoni li tuża dak il-prekursur tal-isplussivi għal skopijiet marbuta man-negozju, mas-sengħa jew mal-professjoni speċifiċi tagħha.

Il-karatteristika distintiva ta' "utent professjonali" hija li "operatur ekonomiku" jagħmel prekursur tal-isplussivi ristrett disponibbli għal persuna oħra filwaqt li "utent professjonali" ma jagħmilx dan. Kwalunkwe persuna fiżika jew ġuridika li tagħmel prekursur tal-isplussivi disponibbli għal persuna oħra għandha titqies bħala operatur ekonomiku u trid tikkonforma mal-obbligi ta' dan ir-Regolament.

Artikolu 4: Moviment liberu – Din id-dispożizzjoni tistabbilixxi l-prinċipju ta' moviment liberu fir-rigward tal-prekursuri tal-isplussivi regolati mir-Regolament propost. Din id-dispożizzjoni takkomoda restrizzjonijiet oħra bbażati fuq id-dritt tal-Unjoni dwar il-prekursuri tal-isplussivi, bħal pereżempju r-regoli tal-Unjoni dwar il-klassifikazzjoni, it-tikkettar u l-

²⁷ Rapport skont l-Artikolu 18 tar-Regolament (UE) Nru 98/2013 tal-Parlament Ewropew u tal-Kunsill tal-15 ta' Jannar 2013 dwar it-tqegħid fis-suq u l-użu ta' prekursuri tal-isplussivi, li jeżamina l-possibbiltajiet tat-trasferiment ta' dispożizzjonijiet rilevanti dwar in-nitrat tal-ammonju mir-Regolament (KE) Nru 1907/2006, COM (2015) 122 final tat-12.3.2015.

imballaġġ ta' dawn is-sustanzi. Id-dispożizzjoni tvarja mid-dispożizzjoni korrispondenti fir-Regolament (UE) Nru 98/2013 f'żewġ modi. L-ewwel nett, il-prinċipju ta' moviment liberu japplika għall-prekursuri tal-isplussivi ristretti f'kull konċentrazzjoni, u mhux biss għal dawk li ma jaqbżux il-limitu ta' konċentrazzjoni. It-tieni nett, minhabba r-referenza aktar ġenerika għall-eċċezzjonijiet għall-moviment liberu "prevista f'dan ir-Regolament", ma hemmx bżonn ta' referenza għal dispożizzjonijiet speċifiċi ta' dan ir-Regolament, kif kien il-każ fir-Regolament (UE) Nru 98/2013.

Artikolu 5: It-tqegħid għad-dispożizzjoni, l-introduzzjoni, il-pussess u l-użu – Din id-dispożizzjoni tipprojbixxi t-tqegħid għad-dispożizzjoni, l-introduzzjoni, il-pussess u l-użu ta' prekursori tal-isplussivi ristretti f'konċentrazzjonijiet li jaqbżu l-valuri limitu stabbiliti fil-kolonna 2 tal-Anness I ta' dan ir-Regolament.

Il-Paragrafu 2 jipprevedi eċċezzjoni għal din il-projbizzjoni għan-nitrat tal-ammonju għal skopijiet agrikoli, f'konformità mar-restrizzjonijiet eżistenti fl-Anness XVII tar-Regolament (KE) Nru 1907/2006. Sakemm ma jkunux diġà koperti bid-definizzjoni ta' "utenti professjonali", il-bdiewa jistgħu jakkwistaw, jintroduċu, jippossjedu u jużaw, għal skopijiet agrikoli, in-nitrat tal-ammonju b'piz ta' nitroġenu li jaqbeż is-16% relattivament għan-nitrat tal-ammonju.

L-eċċezzjoni għall-projbizzjoni prevista mir-Regolament (UE) Nru 98/2013, li tgħid li l-Istati Membri jistgħu jzommu jew jistabbilixxu reġim ta' registrazzjoni li jippermetti li ċerti prekursori tal-isplussivi ristretti jitqieghdu għad-dispożizzjoni, jew ikunu pposseduti jew użati minn, membri tal-pubbliku ġenerali jekk l-operatur ekonomiku li jqiegħdhom għad-dispożizzjoni jirreġistra t-tranzazzjoni, tneħħiet taht din il-proposta għal Regolament.

B'kuntrast, il-paragrafu 3 ta' din il-proposta jipprovdi salvagwardja għall-possibbiltà li jinżamm jew li jiġi stabbilit reġim ta' liċenzjar. Dan jippermetti lill-membri tal-pubbliku ġenerali li jiksbu, jintroduċu, jippossjedu jew jużaw prekursori tal-isplussivi ristretti 'l fuq mil-limitu ta' konċentrazzjoni stabbilit fil-kolonna 2 tal-Anness I għal skopijiet legittimi jekk ikollhom liċenzja biex jaqgħmlu dan.

Din il-proposta għal Regolament tissikka l-parametri eżistenti għal-liċenzjar f'żewġ modi. L-ewwel nett, fil-każ ta' ċerti prekursori tal-isplussivi ristretti 'l fuq mil-limitu ta' konċentrazzjoni previst minn dan ir-Regolament ma jeżisti l-ebda użu legittimu minn membri tal-pubbliku ġenerali. Għalhekk, qed jiġi propost li jitwaqqaf il-liċenzjar tal-klorat tal-potassju, tal-perklorat tal-potassju, tal-klorat tas-sodju u tal-perklorat tas-sodju. Jistgħu jintalbu biss liċenzji għal għadd limitat ta' prekursori tal-isplussivi ristretti li għalihom jeżisti użu legittimu sostanzjali minn membri tal-pubbliku ġenerali, jiġifieri sempliciment id-diġà ristretti perossidu tal-idroġenu, nitrometan u aċidu nitriku u l-aċidu sulfuriku li għadu kif ġie propost.

It-tieni nett, taht ir-Regolament propost, il-liċenzji jistgħu jingħataw biss għall-imsemmija sustanzi f'konċentrazzjonijiet li ma jaqbżux limitu massimu stabbilit fil-kolonna 3 tal-Anness I ta' dan ir-Regolament. 'Il fuq minn dak il-limitu massimu, ir-riskju fir-rigward tal-manifattura illeċita tal-isplussivi jegħleb l-użu legittimu negligibbli ta' dawn il-prekursuri tal-isplussivi mill-pubbliku ġenerali, li fil-kas tagħhom hemm alternattivi jew konċentrazzjonijiet aktar baxxi li jistgħu jilhqqu l-istess effett. Dan huwa diġà rifless fir-Regolament (UE) Nru 98/2013, li jistabbilixxi l-istess limiti massimi f'reġimi ta' registrazzjoni għall-akkwist tal-perossidu tal-idroġenu, tan-nitrometan u tal-aċidu nitriku. Fil-kas tal-aċidu sulfuriku li għadu kif ġie propost, il-limitu massimu ġie ffixsat għal 40%, peress li l-perikolożità tal-aċidu sulfuriku tiżdied b'mod proporzjonali ma' konċentrazzjonijiet oghla minn din, inkluż għall-manifattura ta' splussivi. L-użu legittimu tal-aċidu sulfuriku f'konċentrazzjoni għolja mill-pubbliku ġenerali huwa insinifikanti, u jeżistu biżżejjed alternattivi.

Skont il-paragrafu 4, l-Istati Membri għandhom jinnotifikaw minghajr dewmien lill-Kummissjoni l-prekursuri tal-isplussivi ristretti li fir-rigward tagħhom l-Istat Membru jipprovi reġim ta' liċenzjar, li l-Kummissjoni għandha tippubblika skont il-paragrafu 5.

Artikolu 6: Liċenzji – Din id-dispożizzjoni tistabbilixxi r-regoli li jirregolaw il-kriterji u l-proċeduri għall-hruġ u għall-ghoti ta' liċenzji. Ir-Regolament (UE) Nru 98/2013 jeżiġi li l-awtoritajiet kompetenti jqisu ċ-ċirkostanzi rilevanti kollha, u b'mod partikolari l-leġittimità tal-użu maħsub. Ir-Regolament propost jispeċifika ulterjorment liema ċirkostanzi rilevanti oħra għandhom jittiehdu inkunsiderazzjoni, jiġifieri d-disponibbiltà ta' konċentrazzjonijiet aktar baxxi jew sustanzi alternattivi li jiksbu effetti simili, l-arranġamenti ta' ħżin proposti biex jiġi żgurat li l-prekursur tal-isplussivi ristrett jinżamm b'mod sikur u informazzjoni ġenerali dwar l-individwu li jkun qiegħed japplika għal liċenzja, inklużi r-rekords kriminali tiegħu jew tagħha.

L-informazzjoni dwar rekords kriminali għandha tiġi skambjata skont id-Deċiżjoni Qafas tal-Kunsill 2009/315/ĠAI tas-26 ta' Frar 2009²⁸. L-użu ta' din is-Sistema Ewropea ta' Informazzjoni ta' Rekords Kriminali (ECRIS) biex tinkiseb informazzjoni dwar kundanni preċedenti ser jiżgura li meta joħroġu liċenzji, l-awtoritajiet tal-Istati Membri ma jqisux biss il-kundanni li jkunu nġataw fl-Istat Membru tagħhom, iżda anke dawk li jkunu nġataw fi Stati Membri oħrajn. Dan għandu jiżgura li qabel tittiehed deċiżjoni dwar l-ghoti jew le ta' liċenzja titqies l-informazzjoni kollha rilevanti disponibbli dwar kundanni preċedenti. Barra minn hekk, id-dispożizzjoni tiżgura l-obbligu li kull Stat Membru jwieġeb għal talbiet għal tali informazzjoni, irrispettivament mid-dispożizzjonijiet tal-liġi nazzjonali tagħhom dwar dan il-punt.

Il-liċenzji maħruġa minn Stat Membru f'konformità mal-Artikolu 7 tar-Regolament (UE) Nru 98/2013 jitilfu l-validità tagħhom wara d-dhul fis-seħh ta' dan ir-Regolament minhabba li mhux neċessarjament iqisu ċ-ċirkostanzi kollha identifikati minn dan ir-Regolament. Madankollu, fuq talba tad-detentur ta' liċenzja individwali, l-Istati Membri jistgħu jiddeċiedu li jikkonfermaw, li jgeddu jew li jestendu tali liċenzji maħruġa f'dak l-Istat Membru jekk l-awtorità kompetenti tqis li l-kriterji kollha ta' dan ir-Regolament ikunu sodisfatti fir-rigward tal-liċenzja inkwistjoni.

Ir-Regolament (UE) Nru 98/2013 ta mandat lill-Kummissjoni sabiex, f'konsultazzjoni mal-Komitat Permanenti dwar il-Prekursuri, twaqqaf linji gwida dwar id-dettalji tekniċi tal-liċenzji sabiex jiġi faċilitat ir-rikonoxximent reċiproku tagħhom, inkluż abbozz ta' format għal tali liċenzja. Il-format stabbilit fl-2014 huwa inkluż fl-Anness III tar-Regolament propost sabiex jiġi faċilitat ir-rikonoxximent reċiproku tal-liċenzji bejn l-Istati Membri li japplikaw reġim ta' liċenzjar.

Artikolu 7: L-infurmar tal-katina tal-provvista – L-ghan ta' din id-dispożizzjoni huwa li titjieb l-applikazzjoni Prattika tar-Regolament billi tikkodifika l-aħjar Prattiki relatati mat-trasferiment ta' informazzjoni. Il-Paragrafu 1 ser jiżgura li kull attur fil-katina tal-provvista jkun konxju li l-prodott li qiegħed jiġġestixxi huwa soġġett għar-restrizzjonijiet ta' dan ir-Regolament. Skont ir-Regolament (UE) Nru 98/2013, operatur ekonomiku li jkollu l-intenzjoni li jqiegħed prekursuri tal-isplussivi ristretti għad-dispożizzjoni ta' membru tal-pubbliku ġenerali, għandu jiżgura, jew billi jwahhal tikketta adatta jew billi jivverifika li twahhlet tikketta adatta, li l-imballaġġ jindika b'mod ċar li l-akkwist, il-pussess jew l-użu ta' dak il-prekursur tal-isplussivi ristrett minn membri tal-pubbliku ġenerali huwa soġġett għal restrizzjoni kif stabbilit fir-Regolament (KE) 98/2013. Din id-dispożizzjoni wasslet għal

²⁸ Deċiżjoni Qafas tal-Kunsill 2009/315/ĠAI tas- 26 ta' Frar 2009 dwar l-organizzazzjoni u l-kontenut tal-iskambju bejn l-Istati Membri, ta' informazzjoni estratta mir-rekords kriminali (GU L 93, 7.4.2009, p. 23).

incertezza dwar min huwa responsabbli għat-tikkettar tal-prekursuri tal-isplussivi, jiġifieri daww li jimmanifatturaw jew daww li jbiegħu l-prodott rilevanti, bir-riżultat li hafna prodotti ma jiġux tikkettati.

L-applikazzjoni xierqa tar-Regolament tirrikjedi li fil-livell tal-bejgħ bl-imnut kif ukoll bl-ingrossa jkun magħruf sew li l-akkwist, il-pussess jew l-użu ta' prodott speċifiku mill-pubbliku ġenerali huwa ristrett. L-operatur ekonomiku fl-aħjar pożizzjoni biex jiddetermina jekk il-prodott jaqax fil-kamp ta' applikazzjoni ta' dan ir-Regolament huwa l-operatur ekonomiku li jimmanifattura jew li jippakkja l-prodott. Tikketta mhijiex dejjem l-aktar mezz xieraq ta' tagħrif, għaliex din tista' tghin lill-persuni kriminali fiż-xiri tagħhom. L-operaturi ekonomiċi fis-settur kimiku huma mdorrijin jinfurmaw lil xulxin tul il-katina tal-provvista permezz ta' mezzi oħra, bħal billi jinkludu informazzjoni fl-Iskeda ta' Data ta' Sigurtà kkompilata skont l-Anness II tar-Regolament (KE) Nru 1907/2006. Għal dawn ir-raġunijiet, ir-Regolament propost jissostitwixxi d-dispożizzjoni dwar it-tikkettar b'dispożizzjoni aktar ġenerika li teżiġi li kull operatur ekonomiku jinforma lill-operatur ekonomiku riċeventi li l-prodott huwa soġġett għal restrizzjonijiet skont l-Artikolu 5 ta' dan ir-Regolament.

Il-paragrafu 2 jintroduċi rekwiżit aktar speċifiku dwar il-persunal involut fil-bejgħ ta' prekursori tal-isplussivi ristretti. Malli jirċievu l-informazzjoni msemmija fil-paragrafu 1, il-bejjieġha bl-imnut u bl-ingrossa għandhom jiżguraw li l-persunal tagħhom involut fil-bejgħ huwa konxju mill-prodotti li joffru u li fihom prekursori tal-isplussivi, u li dan il-persunal ikun ingħata struzzjonijiet dwar l-obbligi tar-Regolament. Dan jista' pereżempju jiġi ffaċilitat b'mod awtomatiku, bħal permezz tal-inkluzjoni ta' din l-informazzjoni fuq barcodes, iżda anke billi tranżazzjonijiet li jinvolvu prekursori tal-isplussivi ristretti jiġihalla jsir biss minn persunal tal-bejgħ speċjalizzat.

Artikolu 8: Verifika waqt il-bejgħ – Din id-dispożizzjoni tintroduċi obbligu esplicitu fuq l-operaturi ekonomiċi biex jivverifikaw li mhumiex iwettqu tranżazzjonijiet li jiksru l-Artikolu 5 ta' dan ir-Regolament. Ir-Regolament (UE) Nru 98/2013 jitlob lill-operaturi ekonomiċi jivverifikaw il-liċenzja meta jagħmlu prekursori tal-isplussivi ristretti disponibbli għal membru tal-pubbliku ġenerali skont ir-regim ta' liċenzjar kif imsemmi fl-Artikolu 5(3). Il-paragrafu 1 iżid li f'każijiet bħal dawn, l-operaturi ekonomiċi għandhom jivverifikaw l-identità tal-klijent prospettiv.

Membru tal-pubbliku ġenerali ma għandux ikun jista' jakkwista prekursori tal-isplussivi ristretti billi jgħid li huwa utent professjonali. Il-paragrafu 2 jikkodifika l-aħjar Prattika għall-operaturi ekonomiċi li teżiġi li għal kull tranżazzjoni jivverifikaw li l-klijent prospettiv tabilhaqq għandu bżonn prekursor tal-isplussivi ristrett għal skopijiet marbuta mal-kummerċ, man-negozju, mas-sengħa jew mal-professjoni tiegħu, f'konformità mad-definizzjoni ta' "otent professjonali" stabbilita fil-punt (8) tal-Artikolu 3.

Ir-Regolament propost jistabbilixxi li l-klijent prospettiv għandu talanqas jiġi mistoqsi dwar il-kummerċ, in-negozju, is-sengħa jew il-professjoni tiegħu u dwar l-użu intenzjonat tal-prekursuri tal-isplussivi ristretti. F'każ li l-operatur ekonomiku jissuspetta li l-klijent prospettiv ma għandux bżonn professjonali għall-prekursor tal-isplussivi ristrett rikjest, it-tranżazzjoni għandha tiġi rrifjutata u tiġi rrapportata lill-awtoritajiet kompetenti f'konformità mal-Artikolu 9 jekk ikun hemm raġunijiet fondati biex jissuspetta li s-sustanza jew it-taħlita hija maħsuba għall-manifattura illeċita ta' splussivi.

Artikolu 9: Rapportar ta' tranżazzjonijiet suspettużi, għajbien u serq – Din id-dispożizzjoni tistabbilixxi rekwiżiti dwar ir-rapportar ta' tranżazzjonijiet suspettużi, għajbien u serq. Din id-dispożizzjoni tirristruttura r-rekwiżit eżistenti mir-Regolament (UE) Nru 98/2013 sabiex ikun aktar ċar u kronoloġiku u tispeċifika li r-rapporti jsiru "għall-fini tal-iskoperta u l-prevenzjoni tal-manifattura illeċita ta' splussivi".

L-ghan tar-Regolament propost huwa li jżied il-livell ta' skoperta tal-manifattura illeċita ta' splussivi billi jeżiġi li l-operaturi ekonomiċi jkollhom proċeduri fis-sehħ għad-detezzjoni ta' tranżazzjonijiet suspettużi. Il-proċeduri għandhom ikunu mmirati lejn l-ambjent li fih jiġu offriti l-prekursuri tal-isplussivi regolati, bhal online jew offline u mmirati lejn il-pubbliku ġenerali, lejn utenti professjonali jew lejn operaturi ekonomiċi oħra.

Ir-Regolament (UE) Nru 98/2013 jeżiġi li l-operaturi ekonomiċi jirrapportaw tranżazzjonijiet suspettużi b'mod partikolari meta l-klijent prospettiv ikun bihsiebu jixtri prekursori tal-isplussivi regolati fi kwantitajiet, kombinazzjonijiet jew konċentrazzjonijiet li mhumix komuni għall-użu "privat". Madankollu, anke utenti professjonali jistgħu jkunu klijenti prospettivi u t-tranżazzjonijiet tagħhom ma jsirux suspettużi sempliċiment għaliex ikunu bihsiebhom jużaw il-prekursur tal-isplussivi regolat għal finijiet li mhumix "privati". Għalhekk f'din il-proposta għal Regolament, tranżazzjonijiet għandhom jitqiesu bhala suspettużi meta l-klijent prospettiv ikun bihsiebu jixtri prekursori tal-isplussivi regolati fi kwantitajiet, kombinazzjonijiet jew konċentrazzjonijiet li mhumix komuni għall-użu "legittimu".

Jekk l-operaturi ekonomiċi jkollhom biżżejjed raġunijiet biex jissuspettaw li s-sustanza jew it-taħlita tkun maħsuba għall-manifattura illeċita ta' splussivi, għandhom jirrapportaw dan lill-punti ta' kuntatt nazzjonali eżistenti msemmija fil-paragrafu 5, li skont dan ir-Regolament propost għandhom ikunu disponibbli fuq bażi ta' erbgħa u għoxrin siegħa kuljum, sebat ijiem fil-gimgha. Minhabba li ż-żmien huwa ta' importanza essenzjali biex jiġu evitati attakki terroristiċi possibbli, ir-rapport għandu jsir fi żmien 24 siegħa.

Skont ir-Regolament (UE) Nru 98/2013, l-operaturi ekonomiċi għandhom jirrapportaw għajbien u serq sinifikanti ta' prekursori tal-isplussivi regolati lill-punt ta' kuntatt nazzjonali tal-Istat Membru fejn ikun seħħ l-għajbien jew is-serq. Ir-Regolament propost jestendi dan l-obbligu għall-utenti professjonali (paragrafu 3) u sa fejn ikun hemm prekursori tal-isplussivi ristretti involuti, għall-membri tal-pubbliku ġenerali li jkunu akkwistaw prekursori tal-isplussivi ristretti b'liċenzja.

Artikolu 10: Tahriġ u sensibilizzazzjoni – Din id-dispożizzjoni tintroduċi obbligi fuq l-Istati Membri biex jorganizzaw attivitajiet ta' tahriġ u ta' sensibilizzazzjoni. Il-paragrafu 1 jeżiġi li t-tahriġ jingħata lill-dawk inkarigati mill-infurzar tal-liġi, lill-persuni li joffru l-ewwel intervent u lill-awtoritajiet doganali sabiex ikunu kapaċi jgħarrfu s-sustanzi u t-taħlitiet li huma prekursori tal-isplussivi regolati waqt il-qadi ta' dmirijiethom u jkunu jistgħu jirreaġixxu f'hin opportun u b'mod adegwat f'każ ta' attività suspettuża. Skont il-paragrafu 2, l-Istati Membri għandhom jorganizzaw, talanqas darbtejn fis-sena, attivitajiet ta' sensibilizzazzjoni, immirati lejn l-ispeċifità ta' kull settur differenti li juża prekursori tal-isplussivi regolati.

Artikolu 11: Awtoritajiet nazzjonali ta' spezzjoni – Din id-dispożizzjoni tintroduċi r-rekwiżit għall-Istati Membri li jkollhom awtoritajiet kompetenti stabbiliti biex jispezzjonaw u jikkontrollaw l-applikazzjoni korretta tal-Artikolu 4 sa 9 ta' dan ir-Regolament. Skont il-paragrafu 2, dawn l-awtoritajiet għandu jkollhom is-setgħat investigattivi meħtieġa biex tigi żgurata l-eżekuzzjoni xierqa tal-kompiti tagħhom.

Artikolu 12: Linji Gwida – Din id-dispożizzjoni tobbliga lill-Kummissjoni sabiex, wara li tkun ikkonsultat mal-Kumitat Permanenti dwar il-Prekursuri, taggħorja l-linji gwida eżistenti fuq bażi regolari u testendihom fir-rigward ta' tliet oqsma godda. L-ewwel nett, bl-introduzzjoni tal-obbligu tat-twaqqif ta' awtoritajiet ta' spezzjoni, ser jiġi stabbiliti linji gwida dwar kif għandhom jitmexxew dawn l-ispezzjonijiet u f'liema intervalli.

It-tieni nett, il-prekursuri tal-isplussivi qegħdin jiġu dejjem aktar offruti online. Dan ir-Regolament itenni li r-restrizzjonijiet tiegħu japplikaw ukoll għal kunsinni li jiġu ordnati mill-bogħod u għalhekk jagħmilha ċara li l-operaturi ekonomiċi għandhom jikkonformaw mal-obbligi tar-Regolament anke meta joperaw online (ara l-Artikolu 3). Il-linji gwida ser jindirizzaw kwistjonijiet prattiċi bħala riżultat ta' ordnijiet mill-bogħod, bħall-mod kif għandhom isiru l-verifiki meħtieġa skont l-Artikolu 8 u għad-detezzjoni ta' tranżazzjonijiet suspettużi skont l-Artikolu 9.

It-tielet nett, hemm diversi oqfsa legali fis-seħh li jippermettu lill-awtoritajiet kompetenti jiskambjaw informazzjoni dwar tranżazzjonijiet suspettużi, għajbien, serq, u incidenti jew applikazzjonijiet għal-liċenzji suspettużi oħra, meta jkun jidher li hemm element transfruntier²⁹. Il-prattikanti enfasizzaw li l-ostaklu ewlieni fl-iskambju ta' informazzjoni f'każijiet transfruntiera jittratta kwistjonijiet prattiċi bħall-metodu tal-iskambju, li ser jiġi indirizzat fil-linji gwida.

Artikolu 13: Penali – Din id-dispożizzjoni żżomm ir-regola eżistenti fir-Regolament (KE) 98/2013 li għandu jkun hemm penali effettivi, proporzjonati u dissważivi fis-seħh f'każ ta' ksur ta' dan ir-Regolament.

Artikolu 14: Klawsola ta' salvagwardja – Din id-dispożizzjoni żżomm il-klawsola ta' salvagwardja mir-Regolament (UE) Nru 98/2013 li tippermetti lill-Istati Membri jintroduċu restrizzjonijiet addizzjonali billi jintroduċu sustanzi taħt ir-regim tal-Anness I jew II jew billi jbaxxu l-limiti ta' konċentrazzjoni fl-Anness I. L-Istati Membri għandhom jagħtu r-raġunijiet tagħhom għat-tali restrizzjonijiet addizzjonali, li l-Kummissjoni għandha teżamina minnufih. Il-Kummissjoni hija diġà intitolata temenda jew tipproponi emendi għall-Annessi bħala riżultat tal-eżami. Barra minn hekk din il-proposta għal Regolament tipprovdi lill-Kummissjoni bl-awtorità li tiddeċiedi, wara li tkun ikkonsultat mal-Istat Membru kkonċernat, jekk il-miżura meħuda mill-Istat Membru tkunx ġustifikata u jekk le titlob lill-Istat Membru jirtiraha.

Artikolu 15: Emendi għall-Annessi – Din id-dispożizzjoni tippermetti lill-Kummissjoni tadotta atti delegati dwar iż-żieda ta' sustanzi fl-Anness I u II u t-tibdil tal-valuri limiti fl-Anness I sakemm dan ikun meħtieġ biex jiġu akkomodati żviluppi fil-użu hażin ta' sustanzi bħala prekursori tal-isplussivi, jew fuq il-bażi ta' riċerka u ttestjar. Skont ir-Regolament (UE) Nru 98/2013, il-Kummissjoni ma tistax tadotta atti delegati biex iżżid sustanzi fl-Anness I tar-Regolament. Il-Kummissjoni għandha, bħala parti mit-thejjija tal-atti delegati, tagħmel hilitha biex tikkonsulta mal-partijiet interessati rilevanti, b'mod partikolari l-industrija kimika u s-settur tal-bejgħ bl-imnut. Għal kull tibdil fl-Anness, il-Kummissjoni għandha tadotta att delegat separat, wara li tkun ikkonsultat mal-partijiet ikkonċernati kollha u abbażi ta' analiżi li turi li l-emenda mhijiex probabbli li twassal għal piżijiet sproporzjonati fuq l-operaturi ekonomiċi jew fuq il-konsumaturi, b'kont debitament meħud tal-oġġettivi segwiti.

Artikolu 16: Eżerċizzju tad-delega – Din id-dispożizzjoni tistabbilixxi l-kundizzjonijiet għall-adozzjoni ta' atti delegati f'konformità mal-prinċipji stabbiliti għal tali adozzjoni fil-Ftehim Interistituzzjonali tat-13 ta' April 2016, li meta mqabbel mar-Regolament (KE) 98/2013 tintroduċi obbligu fuq il-Kummissjoni sabiex tikkonsulta ma' esperti maħtura minn kull Stat Membru.

Artikolu 17: Proċedura ta' urgenza – Din id-dispożizzjoni tippermetti proċedura aktar mgħaġġla għall-adozzjoni ta' atti delegati jekk, skont l-Artikolu 15(1), ikun hemm raġunijiet imperattivi ta' urgenza.

²⁹ Pereżempju, id-Deċiżjoni tal-Kunsill 2005/671/ĠAI ta' 1- 20 ta' Settembru 2005 dwar l-iskambju ta' informazzjoni u l-koperazzjoni fir-rigward ta' reati terroristiċi (ĠU L 253, 29.9.2005, p. 22) u r-Regolament tal-Kunsill (KE) Nru 515/97 tat-13 ta' Marzu 1997 dwar għajnuna reċiproka bejn l-awtoritajiet amministrattivi ta' l-Istati Membri u l-koperazzjoni bejn dawn ta' l-aħħar u l-Kummissjoni biex ikun assigurat l-applikar korrett tal-liġi dwar materji doganali u agrikoli (ĠU L 82 tat-22.3.97, p.1).

Artikolu 18: Emenda tal-Anness XVII tar-Regolament (KE) Nru 1907/2006 – Din id-dispożizzjoni tiffinalizza t-trasferiment tar-restrizzjonijiet fir-rigward tan-nitrat tal-ammonju b'piz ta' nitroġenu li jaqbeż is-16% relattivament għan-nitrat tal-ammonju taht ir-Regolament (KE) Nru 1907/2006 għal dan ir-Regolament propost permezz tat-tnehhija tal-paragrafu 2 mill-entrata 58 fl-Anness XVII tar-Regolament (KE) Nru 1907/2006. Il-paragrafu 3 fl-entrata 58 ippermetta eċċezzjoni għar-restrizzjoni sal-1 ta' Lulju 2014 u għalhekk tħassar ukoll.

Artikolu 19: Tħassir tar-Regolament (UE) Nru 98/2013 – Din id-dispożizzjoni tħassar ir-Regolament (UE) Nru 98/2013 b'effett mid-dhul fis-seħh tar-Regolament propost u tistabbilixxi li r-referenzi għar-Regolament (UE) Nru 98/2013 għandhom jitqiesu bħala referenzi għal dan ir-Regolament.

Artikolu 20: Rapportar – Din id-dispożizzjoni teżiġi li l-Istati Membri jirrapportaw informazzjoni speċifika relatata mal-applikazzjoni tar-Regolament, bil-għan li l-Kummissjoni tiġi meġhuna fl-eżerċizzju tad-dmirijiet tagħha skont l-Artikoli 21 u 22.

Artikolu 21: Monitoraġġ – Din id-dispożizzjoni tistabbilixxi li l-Kummissjoni għandha tistabbilixxi programm dettaljat għall-monitoraġġ tal-eżiti, tar-rizultati u tal-impatti ta' dan ir-Regolament.

Artikolu 22: Valutazzjoni – Din id-dispożizzjoni tistabbilixxi li l-Kummissjoni għandha twettaq valutazzjoni ta' dan ir-Regolament f'konformità mal-Linji Gwida tal-Kummissjoni dwar regolamentazzjoni aħjar u l-paragrafu 22 tal-Ftehim Interistituzzjonali tat-13 ta' April 2016 u tippreżenta rapport dwar is-sejbiet ewlenin ta' dik il-valutazzjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew.

Artikolu 23: Dhul fis-seħh — Din id-dispożizzjoni tistipula d-data tad-dhul fis-seħh tar-Regolament. Minhabba l-urġenza biex jiġu indirizzati t-theddidiet eżistenti, ir-Regolament għandu japplika sena wara d-data tad-dhul fis-seħh tiegħu. Dan il-perjodu jagħti lill-Istati Membri u lill-operaturi ekonomiċi żmien biex jagħmlu l-arrangamenti neċessarji biex jikkonformaw mal-qafas legali l-gdid.

Proposta għal

REGOLAMENT TAL-PARLAMENT EWROPEW U TAL-KUNSILL

dwar it-tqeghid fis-suq u l-użu ta' prekursori tal-isplussivi, li jemenda l-Anness XVII tar-Regolament (KE) Nru 1907/2006 u li jhassar ir-Regolament (UE) Nru 98/2013 dwar it-tqeghid fis-suq u l-użu ta' prekursori tal-isplussivi

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara t-trasmissjoni tal-abbozz tal-att leġislattiv lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew³⁰,

Filwaqt li jaġixxu skont il-proċedura leġislattiva ordinarja,

Billi:

- (1) Ir-Regolament (UE) Nru 98/2013 tal-Parlament Ewropew u tal-Kunsill³¹ stabbilixxa regoli armonizzati dwar it-tqeghid għad-dispożizzjoni, l-introduzzjoni, il-pussess u l-użu ta' sustanzi jew taħlitiet li jistgħu jiġu użati hażin għall-manifattura illeċita tal-isplussivi, bil-għan li tiġi limitata d-disponibbiltà tagħhom għall-pubbliku ġenerali, u jiġi żgurat rapportar adegwat ta' tranżazzjonijiet suspettużi tul il-katina tal-provvista.
- (2) Għalkemm ir-Regolament (UE) Nru 98/2013 ikkontribwixxa għat-tnaqqis tat-theddida ppreżentata mill-prekursuri tal-isplussivi fl-Unjoni, hemm bżonn li tissaħħaħ is-sistema ta' kontrolli fir-rigward ta' splussivi artigjanali. Minhabba l-għadd ta' tibdiliet meħtieġa, għal raġunijiet ta' ċarezza huwa xieraq li r-Regolament (UE) Nru 98/2013 jiġi sostitwit.
- (3) Ir-Regolament (UE) Nru 98/2013 illimita l-aċċess u l-użu ta' prekursori tal-isplussivi mill-membri tal-pubbliku ġenerali. Minkejja din il-projbizzjoni, l-Istati Membri xorta setgħu jiddeċiedu li jagħtu lill-pubbliku ġenerali aċċess għal dawn is-sustanzi permezz ta' sistema ta' liċenzji u ta' reġistrazzjoni. Għalhekk ir-restrizzjonijiet u l-kontrolli fuq il-prekursuri tal-isplussivi fl-Istati Membri kienu diverġenti u setgħu jikkawżaw ostakli għall-kummerċ fi ħdan l-Unjoni, u b'hekk jostakolaw il-funzjonament tas-suq intern. Barra minn hekk, ir-restrizzjonijiet u l-kontrolli eżistenti ma kinux qed jiżguraw livell suffiċjenti ta' sigurtà pubblika peress li ma kinux qed iwaqqfu b'mod adegwat lill-kriminali milli jakkwistaw prekursori tal-isplussivi. It-theddida ppreżentata minn splussivi artigjanali baqgħet għolja u kompliet tevolvi.

³⁰ ĠU C , , p. .

³¹ Regolament (UE) Nru 98/2013 tal-Parlament Ewropew u tal-Kunsill tal- 15 ta' Jannar 2013 dwar it-tqeghid fis-suq u l-użu ta' prekursori tal-isplussivi (ĠU L 39, 9.2.2013, p. 1).

- (4) Għalhekk is-sistema għall-prevenzjoni tal-manifattura illeċita tal-isplussivi għandha tkompli tiġi msahha u armonizzata fid-dawl tat-theddida li qed tevolvi għas-sigurtà pubblika kkawżata mit-terroriżmu u minn attivitajiet kriminali serji oħra. Dan għandu jiżgura wkoll il-moviment liberu ta' prekursori tal-isplussivi fis-suq intern, u jippromwovi wkoll il-kompetittività bejn l-operaturi ekonomiċi u jhegħeġ l-innovazzjoni, billi pereżempju jiġi ffaċilitat l-iżvilupp ta' sustanzi kimiċi aktar siguri sabiex jiehdu post il-prekursori tal-isplussivi.
- (5) Il-kriterji għad-determinazzjoni ta' liema miżuri għandhom japplikaw għal liema prekursori tal-isplussivi jinkludu l-livell ta' theddida assoċjat mal-prekursor tal-isplussivi kkonċernat, il-volum ta' kummerċ fil-prekursor tal-isplussivi kkonċernat, u l-possibbiltà li jiġi stabbilit livell ta' konċentrazzjoni li tahtu l-prekursor tal-isplussivi jista' xorta jintuża għall-għanijiet leġittimi li għalihom ikun disponibbli u huwa ferm inqas probabbli li jkun jista' jintuża għall-manifattura illeċita ta' splussivi.
- (6) Il-membri tal-pubbliku ġenerali ma għandhomx ikunu jistgħu jakkwistaw, jintroduċu, jippossjedu jew jużaw dawk il-prekursori tal-isplussivi f'konċentrazzjonijiet li jaqbżu ċerti valuri limitu. Madankollu, huwa xieraq li jkun hemm provvediment sabiex il-membri tal-pubbliku ġenerali jkun jistgħu jakkwistaw, jintroduċu, jippossjedu jew jużaw ċerti prekursori tal-isplussivi f'konċentrazzjonijiet li jaqbżu dak il-limitu ta' konċentrazzjoni, biss jekk ikollhom liċenzja biex jagħmlu dan.
- (7) Il-liċenzji jistgħu jinħargu biss għal sustanzi f'konċentrazzjonijiet li ma jaqbzux il-limitu massimu stabbilit b'dan ir-Regolament. 'Il fuq minn dak il-limitu massimu, ir-riskju fir-rigward tal-manifattura illeċita tal-isplussivi jegħleb l-użu leġittimu negligibbli ta' dawn il-prekursori tal-isplussivi mill-pubbliku ġenerali, li fil-kas tagħhom hemm alternattivi jew konċentrazzjonijiet aktar baxxi li jistgħu jilhqgħu l-istess effett. Dan ir-Regolament għandu jiddetermina wkoll liema ċirkostanzi l-awtoritajiet kompetenti għandhom, bħala minimu, jiehdu inkunsiderazzjoni meta jkun qegħed jikkunsidraw jagħtux liċenzja. Flimkien mal-formola annessa ma' dan ir-Regolament, dan għandu jiffaċilita r-rikonoxximent ta' liċenzji fi Stati Membri oħra li japplikaw reġim ta' liċenzjar.
- (8) Sabiex japplikaw ir-restrizzjonijiet u l-kontrolli ta' dan ir-Regolament, dawk l-operaturi ekonomiċi li jbiegħu lil utenti professjonali jew lil membri tal-pubbliku ġenerali b'liċenzja għandhom joqogħdu fuq l-informazzjoni li tkun disponibbli upstream fil-katina tal-provvista. Għalhekk kull operatur ekonomiku fil-katina tal-provvista għandu jinforma lir-riċevitur tal-prekursor tal-isplussivi ristrett li t-tqegħid għad-dispożizzjoni, l-introduzzjoni, il-pussess jew l-użu ta' dak il-prekursor tal-isplussivi ristrett minn membri tal-pubbliku ġenerali huwa soġġett għal restrizzjoni kif stabbilit f'dan ir-Regolament, pereżempju billi jwahhal tikketta adatta jew billi jivverifika li tkun twahhlet tikketta adatta jew billi jinkludi din l-informazzjoni fl-iskeda ta' data ta' sigurtà kkompilata skont l-Anness II tar-Regolament (KE) Nru 1907/2006 tal-Parlament Ewropew u tal-Kunsill³².
- (9) Id-differenza bejn operatur ekonomiku u utent professjonali hija li l-operatur ekonomiku jagħmel prekursor tal-isplussivi ristrett disponibbli għal persuna oħra, filwaqt li utent professjonali jakkwista jew jintroduċi prekursor tal-isplussivi ristrett unikament għall-użu propju. L-operaturi ekonomiċi li jbiegħu lill-utenti professjonali jew lill-membri tal-pubbliku ġenerali b'liċenzja għandhom jiżguraw li l-persunal

³² Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH) (ĠU L 396, 30.12.2006, p.1).

tagħhom involut fil-bejgħ tal-prekursuri tal-isplussivi huwa konxju mill-prodotti li l-operatur ekonomiku joffri u li fihom prekursori tal-isplussivi, pereżempju billi jinkludu din l-informazzjoni fil-barcode tal-prodott.

- (10) Id-distinzjoni bejn utent professjonali, li għalih prekursori tal-isplussivi ristretti jistgħu jitqiegħdu għad-dispożizzjoni, u membru tal-pubbliku ġenerali, li għalih ma jistgħux, tiddependi fuq jekk il-persuna għandhiex l-intenzjoni li tuża dak il-prekursur tal-isplussivi għal skopijiet marbuta man-negozju, mas-sengħa jew mal-professjoni speċifiċi tagħha. Għalhekk l-operaturi ekonomiċi ma għandhomx iqiegħdu prekursor tal-isplussivi ristrett għad-dispożizzjoni ta' persuna fiżika jew ġuridika li tkun professjonalment attiva f'qasam fejn it-tendenzi hi li dak il-prekursur tal-isplussivi speċifiku ristrett ma jintużax għal skopijiet professjonali.
- (11) L-obbligi ta' dan ir-Regolament għandhom japplikaw ukoll għal kumpaniji li joperaw online, inklużi swieq online. Għalhekk, anke l-operaturi ekonomiċi online għandhom iħarrġu lill-persunal tagħhom u jkollhom proċeduri xierqa fis-sehħ biex jiġu identifikati tranżazzjonijiet suspettużi. Barra minn hekk, ma għandhomx iqiegħdu prekursori tal-isplussivi ristretti għad-dispożizzjoni ta' membru tal-pubbliku ġenerali fi Stati Membri għajr dawk li jzommu jew li jistabbilixxu reġim ta' liċenzjar f'konformità ma' dan ir-Regolament u biss wara li jkunu vverifikaw li dak il-membru tal-pubbliku ġenerali għandu liċenzja. Wara li jkun ivverifika l-identità tal-klijent prospettiv, pereżempju permezz tal-mekkaniżmi msemija fir-Regolament (UE) Nru 910/2014 tal-Parlament Ewropew u tal-Kunsill³³, l-operatur ekonomiku għandu jivverifika li l-liċenzja li tkun inharget tkun għat-tranżazzjoni intenzjonata, pereżempju permezz ta' spezzjoni fiżika tal-liċenzja fil-hin tal-kunsinna jew, bil-kunsens tal-klijent prospettiv, billi jikkuntattja lill-awtorità kompetenti tal-Istati Membri li jippermettu li jiġu kkonsultati dwar il-liċenzji li jkunu ħarġu. Barra minn hekk kumpaniji li joperaw online, bħal dawk li joperaw offline, għandhom jitolbu l-utenti professjonali jipprovdu dikjarazzjonijiet dwar l-użu finali.
- (12) Sa fejn is-swieq online jaġixxu bħala sempliċi intermedjarji bejn l-operaturi ekonomiċi fuq in-naħa l-waħda, u l-membri tal-pubbliku ġenerali, l-utenti professjonali u l-bdiewa fuq in-naħa l-oħra, huma ma għandhomx ikunu meħtieġa li jagħtu struzzjonijiet lill-persunal tagħhom involut fil-bejgħ ta' prekursori tal-isplussivi ristretti jew li jivverifikaw l-identità u, fejn xieraq, il-liċenzja ta' klijent prospettiv jew li jitolbu informazzjoni oħra mingħand il-klijent prospettiv. Madankollu, minhabba r-rwol ċentrali tas-swieq online li jaġixxu bħala intermedjarju fi tranżazzjonijiet ekonomiċi online, inkluż fir-rigward tal-bejgħ ta' prekursori tal-isplussivi ristretti, huwa xieraq li dawn għandhom jinformat, b'mod ċar u effettiv, l-utenti li għandhom l-għan li jirrendu disponibbli l-prekursuri tal-isplussivi ristretti permezz tal-użu tas-servizzi tagħhom tal-obbligi skont dan ir-Regolament. Barra minn hekk, huwa xieraq li l-iswieq online li jaġixxu bħala intermedjarji jadottaw miżuri biex jgħinu sabiex jiġi żgurat li l-utenti tagħhom jissodisfaw l-obbligi tagħhom fir-rigward tal-verifika, pereżempju billi joffru għodod biex tiġi ffaċilitata l-verifika tal-liċenzji. Kull tali obbligi fuq swieq online li jaġixxu bħala intermedjarji skont dan ir-Regolament

³³ Regolament (UE) Nru 910/2014 tal-Parlament Ewropew u tal-Kunsill tat- 23 ta' Lulju 2014 dwar l-identifikazzjoni elettronika u s-servizzi fiduċjarji għal transazzjonijiet elettroniċi fis-suq intern u li jħassar id-Direttiva 1999/93/KE (ĠU L 257, 28.8.2014, p. 73).

għandu jkun mingħajr preġudizzju għall-Artikoli 14 u 15 tad-Direttiva 2000/31/KE tal-Parlament Ewropew u tal-Kunsill³⁴.

- (13) Biex titjieb l-applikazzjoni Prattika tar-Regolament, kemm l-operaturi ekonomiċi u l-awtoritajiet pubbliċi għandhom jipprovdu taħriġ adegwat dwar l-obbligi ta' dan ir-Regolament. L-Istati Membri għandhom iwaqqfu awtoritajiet ta' spezzjoni u jorganizzaw attivitajiet regolari ta' sensibilizzazzjoni, immirati lejn l-ispeċifikitajiet ta' kull settur differenti, u jzommu djalogu permanenti mal-katina tal-provvista, inkluż ma' dawk li joperaw online.
- (14) L-għażla tas-sustanzi li jintużaw mill-kriminali għall-manifattura illeċita tal-isplussivi tista' tinbidel malajr. Għandu għalhekk ikun possibbli li jiddaħħlu sustanzi addizzjonali taħt ir-regim previst minn dan ir-Regolament, fejn ikun meħtieġ b'urgenza. Sabiex jiġu akkomodati l-iżviluppi fl-użu hażin ta' sustanzi bħala prekursori tal-isplussivi, il-Kummissjoni għandha tingħata s-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea biex telenka sustanzi addizzjonali li ma għandhomx jitqieghdu għad-dispożizzjoni tal-pubbliku ġenerali, biex temenda l-valuri limitu ta' konċentrazzjonijiet ta' ċerti sustanzi ristretti taħt dan ir-Regolament li meta jinqabżu ma għandhomx jitqieghdu għad-dispożizzjoni tal-pubbliku ġenerali, u biex telenka sustanzi addizzjonali li fir-rigward tagħhom għandhom jiġu rapportati tranżazzjonijiet suspettużi. Huwa ta' importanza partikolari li waqt il-hidma preparatorja tagħha, il-Kummissjoni twettaq konsultazzjonijiet xierqa anke fil-livell tal-esperti, u li dawk il-konsultazzjonijiet jsiru f'konformità mal-prinċipji stabbiliti fil-Ftehim Interistituzzjonali dwar it-Tfassil Ahjar tal-Liġijiet tat-13 ta' April 2016³⁵. B'mod partikolari, biex tiġi żgurata parteċipazzjoni ugwali fit-tnejn tal-atti delegati, il-Parlament Ewropew u l-Kunsill jirċievu d-dokumenti kollha fl-istess hin bħall-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi ta' esperti tal-Kummissjoni li jittrattaw it-tnejn ta' atti delegati.
- (15) Sabiex jiġu indirizzati s-sustanzi li mhumx diġà ristretti minn dan ir-Regolament iżda li fir-rigward tagħhom Stat Membru jiskopri raġunijiet fondati biex jemmen li dawn jistgħu jintużaw għall-manifattura illeċita tal-isplussivi, qed tiġi pprovduta klawżola ta' salvagwardja għal proċedura adegwata tal-Unjoni. Barra minn hekk, fid-dawl tar-riskji speċifiċi li għandhom jiġu indirizzati f'dan ir-Regolament, huwa opportun li jkun permess li l-Istati Membri, f'ċerti ċirkostanzi, jadottaw miżuri ta' salvagwardja, inkluż fir-rigward ta' sustanzi li jkunu diġà soġġetti għal miżuri taħt dan ir-Regolament.
- (16) Il-qafas regolatorju ser jiġi ssimplifikat permezz tat-trasferiment tar-restrizzjonijiet rilevanti orjentati lejn is-sigurtà dwar it-tqeghid għad-dispożizzjoni tan-nitrat tal-ammonju mir-Regolament (KE) 1907/2006 għal dan ir-Regolament. Għal dik ir-raġuni, il-paragrafi 2 u 3 tal-entrata 58 tal-Anness XVII tar-Regolament (KE) Nru 1907/2006 għandhom jiġihassru.
- (17) Ir-Regolament (UE) Nru 98/2013 għandu jiġihassar.
- (18) Dan ir-Regolament jirrikjedi l-ipproċessar ta' data personali u l-iżvelar ulterjuri tagħha lil persuni terzi f'każ ta' tranżazzjonijiet suspettużi. Dak l-ipproċessar u l-iżvelar jimplikaw interferenza mad-drittijiet fundamentali għall-ħajja privata u d-dritt għall-

³⁴ Id-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà ta' l-informazzjoni, partikolarment il-kummerċ elettroniku, fis-Suq Intern (*Direttiva dwar il-kummerċ elettroniku*) (ĠU L 178, 17.07.2000, p. 1).

³⁵ ĠU L123, 12.5. 2016, p1.

protezzjoni tad-data personali. Għaldaqstant, għandu jiġi żgurat li d-dritt fundamentali għall-protezzjoni tad-data personali ta' individwi li d-data personali tagħhom tiġi pproċessata fl-applikazzjoni ta' dan ir-Regolament ikun debitament protett. Ir-Regolament (UE) 2016/679 tal-Parlament Ewropew u tal-Kunsill³⁶ jirregola l-ipproċessar ta' data personali li jsir fil-qafas ta' dan ir-Regolament. Għalhekk, l-ipproċessar ta' data personali bħala riżultat tal-liċenzjar u ta' rapportar ta' tranżazzjonijiet suspettużi, għandu jsir skont ir-Regolament (UE) 2016/679, inklużi l-prinċipji ġenerali relatati mal-protezzjoni tad-data ta' legalità, ġustizzja u trasparenza, limitazzjoni tal-iskop, minimizzazzjoni tad-data, preċiżjoni, limitazzjoni tal-ħżin, integrità u kunfidenzjalità u r-rekwiżit li jintwera rispettu dovut lejn id-drittijiet tas-suġġett tad-data.

- (19) Il-Kummissjoni għandha twettaq valutazzjoni ta' dan ir-Regolament ibbażata fuq il-ħames kriterji ta' effikaċja, effettività, rilevanza, koerenza u valur miżjud tal-UE u għandha tipprovdi l-bażi għall-valutazzjonijiet tal-impatt ta' miżuri oħra possibbli. L-informazzjoni għandha tingabar fuq bażi regolari sabiex tgħin fil-valutazzjoni ta' dan ir-Regolament.
- (20) Minħabba li l-oġġettiv ta' dan ir-Regolament, jiġifieri l-impożizzjoni ta' limitu fuq l-aċċess tal-pubbliku ġenerali għal prekursori tal-isplussivi, ma jistax jinkiseb b'mod suffiċjenti mill-Istati Membri u jista' għalhekk, minħabba l-iskala u l-effetti tal-limitazzjoni, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jintlaħaq dak l-oġġettiv,

ADOTTAW DAN IR-REGOLAMENT:

Artikolu 1

Suġġett

Dan ir-Regolament jistabbilixxi regoli armonizzati li jikkonċernaw it-tqeghid għad-dispożizzjoni, l-introduzzjoni, il-pussess u l-użu ta' sustanzi jew taħlitiet li jistgħu jiġu użati hażin għall-manifattura illeċita tal-isplussivi, bil-għan li tiġi limitata d-disponibbiltà tagħhom għall-pubbliku ġenerali, u jiġi żgurat ir-rapportar adegwat ta' tranżazzjonijiet suspettużi tul il-katina tal-provvista.

Dan ir-Regolament huwa mingħajr preġudizzju għal dispożizzjonijiet oħrajn aktar stretti tad-dritt tal-Unjoni dwar is-sustanzi elenkati fl-Anness I u II.

Artikolu 2

Kamp ta' applikazzjoni

1. Ir-Regolament japplika għas-sustanzi elenkati fl-Anness I u II u għat-taħlitiet u s-sustanzi li fihom dawn is-sustanzi.
2. Dan ir-Regolament ma japplikax għal:

³⁶ Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

- (a) oġġetti kif definit fil-punt (3) tal-Artikolu 3 tar-Regolament (KE) Nru 1907/2006;
- (b) oġġetti pirotekniċi kif definit fil-punt (1) tal-Artikolu 3 tad-Direttiva 2013/29/UE tal-Parlament Ewropew u tal-Kunsill³⁷;
- (c) oġġetti pirotekniċi intenzjonati għall-użu mhux kummerċjali, skont il-liġi nazzjonali, mill-forzi armati, mill-awtoritajiet tal-infurzar tal-liġi jew mid-dipartiment tat-tifi tan-nar;
- (d) tagħmir pirotekniku li jaqa' taħt il-kamp ta' applikazzjoni tad-Direttiva 2014/90/UE tal-Parlament Ewropew u tal-Kunsill³⁸;
- (e) oġġetti pirotekniċi intenzjonati għall-użu fl-industrija tal-ajruspazju;
- (f) kapsuli ta' perkussjoni intenzjonati għall-gugarelli;
- (g) prodotti mediċinali mqiegħda b'mod leġittimu għad-dispożizzjoni ta' membru tal-pubbliku ġenerali abbażi ta' preskrizzjoni medika skont il-liġi nazzjonali applikabbli.

Artikolu 3

Definizzjonijiet

Għall-finijiet ta' dan ir-Regolament għandhom japplikaw id-definizzjonijiet li ġejjin:

- (1) 'sustanza' tfisser sustanza fis-sens tal-punt (1) tal-Artikolu 3 tar-Regolament (KE) Nru 1907/2006;
- (2) 'tahlita' tfisser tahlita fis-sens tal-punt (2) tal-Artikolu 3 tar-Regolament (KE) Nru 1907/2006;
- (3) 'oġġett' tfisser oġġett fis-sens tal-punt (3) tal-Artikolu 3 tar-Regolament (KE) Nru 1907/2006;
- (4) 'tqegħid għad-dispożizzjoni' tfisser kwalunkwe provvista, kemm jekk bi ħlas kif ukoll jekk mingħajr ħlas;
- (5) 'introduzzjoni' tfisser l-att li bih tingieb sustanza fit-territorju ta' Stat Membru kemm jekk minn Stat Membru ieħor kif ukoll jekk minn pajjiż terz;
- (6) 'użu' tfisser kwalunkwe pproċessar, formulazzjoni, ħzin, trattament jew tahlit, inkluż fil-produzzjoni ta' oġġett, jew kwalunkwe użu ieħor;

³⁷ Direttiva 2013/29/UE tal-Parlament Ewropew u tal-Kunsill tat- 12 ta' Ġunju 2013 dwar l-armonizzazzjoni tal-liġijiet tal-Istati Membri relativament għad-disponibbiltà fis-suq ta' oġġetti pirotekniċi (Riformulazzjoni) (ĠU L 178, 28.6.2013, p. 27).

³⁸ Direttiva 2014/90/UE tal-Parlament Ewropew u tal-Kunsill tat- 23 ta' Lulju 2014 dwar tagħmir tal-baħar u li tħassar id-Direttiva tal-Kunsill 96/98/KE (ĠU L 257, 28.8.2014, p. 146).

- (7) ‘membru tal-pubbliku ġenerali’ tfisser kwalunkwe persuna fiżika jew ġuridika li jkollha bżonn prekursor tal-isplussivi ristrett għal skopijiet li mhumiex marbuta mal-kummerċ, man-negozju, mas-sengħa jew mal-professjoni tagħha;
- (8) ‘utent professjonali’ tfisser kwalunkwe persuna fiżika jew ġuridika li jkollha bżonn dimostrabbli għal prekursor tal-isplussivi ristrett għal skopijiet marbuta mal-kummerċ, man-negozju, mas-sengħa jew mal-professjoni tagħha li jeskludi t-tqegħid tal-prekursor tal-isplussivi ristrett għad-dispożizzjoni ta’ persuna oħra.
- (9) ‘operatur ekonomiku’ tfisser kwalunkwe persuna fiżika jew ġuridika jew entità pubblika jew grupp ta’ tali persuni u/jew korpi li jfornu prekursori tal-isplussivi regolati jew servizzi relatati ma’ prekursori tal-isplussivi regolati, fis-suq, sew jekk offline jew online u inkluzi swieq online;
- (10) “suq online li jaġixxi bħala intermedjarju” tfisser fornitur ta’ servizz intermedjarju li jippermetti l-operaturi ekonomiċi fuq in-naħa l-waħda, u l-membri tal-pubbliku ġenerali, l-utenti professjonali u l-bdiewa fuq in-naħa l-oħra, jikkonkludu transazzjonijiet fir-rigward ta’ prekursori tal-isplussivi regolati permezz ta’ bejgħ online jew kuntratti ta’ servizzi ma’ operaturi ekonomiċi jew fuq is-sit web tas-suq online jew fuq is-sit web tal-operatur ekonomiku li juża’ servizzi tal-informatika pprovduti mis-suq online;
- (11) ‘prekursor tal-isplussivi ristrett’ tfisser sustanza elenkata fl-Anness I, f’konċentrazzjoni oghla, jew fil-każ tan-nitrat tal-ammonju, f’konċentrazzjoni ugwali jew oghla mill-valur limitu stabbilit fil-kolonna 2 fih u li tinkludi tahlita jew sustanza oħra li fiha tkun preżenti tali sustanza elenkata f’konċentrazzjoni oghla, jew fil-każ tan-nitrat tal-ammonju, f’konċentrazzjoni ugwali jew oghla mill-valur limitu korrispondenti;
- (12) ‘prekursor tal-isplussivi regolat’ tfisser sustanza elenkata fl-Anness I jew II u tinkludi tahlita jew sustanza oħra li fiha jkun hemm preżenti sustanza elenkata f’dawk l-Annessi;
- (13) ‘attività agrikola’ tfisser il-produzzjoni, it-trobbija jew it-tkabbir ta’ prodotti agrikoli inkluż il-ħsad, it-tahlib, it-tniissil tal-annimali u ż-żamma ta’ annimali għal skopijiet agrikoli, jew iż-żamma tal-art fi stat agrikolu u ambjentali tajjeb kif stabbilit skont l-Artikolu 94 tar-Regolament (UE) Nru 1306/2013 tal-Parlament Ewropew u tal-Kunsill³⁹;
- (14) ‘bidwi’ tfisser persuna fiżika jew ġuridika, jew grupp ta’ persuni fiżiċi jew ġuridiċi, ikun x’ikun l-istatus legali mogħti lil tali grupp u lill-membri tiegħu bil-ligi nazzjonali, li l-impriża tiegħu/tagħhom taqa’ fil-kamp ta’ applikazzjoni territorjali tat-Trattati, kif definit fl-Artikolu 52 tat-TUE, flimkien mal-Artikoli 349 u 355 tat-TFUE, u li jeżerċita/jeżerċitaw attività agrikola;

³⁹ Regolament (UE) Nru 1306/2013 tal-Parlament Ewropew u tal-Kunsill tas- 17 ta’ Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jħassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 (ĠU L 347, 20.12.2013, p. 549).

Artikolu 4

Moviment liberu

Sakemm ma jkunx previst mod iehor f'dan ir-Regolament jew f'atti legali oħra tal-Unjoni, l-Istati Membri ma għandhomx jipprojbixxu, jirrestringu jew jimpedixxu d-disponibbiltà ta' prekursor tal-isplussivi regolat.

Artikolu 5

Tqeghid għad-dispożizzjoni, introduzzjoni, pussess u użu

1. Prekursuri tal-isplussivi ristretti ma għandhomx jitqieghdu għad-dispożizzjoni ta', jew jiġu introdotti, posseduti jew użati minn membri tal-pubbliku ġenerali.
2. Il-paragrafu 1 ma għandux japplika għan-nitrat tal-ammonju (CAS RN 6484-52-2) li jitqieghed għad-dispożizzjoni, li jiġi introdott, possedut jew użat mill-bdiewa għal attività agrikola, kemm jekk full-time jew part-time u mhuwiex neċessarjament relatat mad-daqs tal-erja tal-art.
3. Stat Membru jista' jżomm jew jistabbilixxi reġim ta' liċenzjar li jippermetti li prekursori tal-isplussivi ristretti f'konċentrazzjonijiet li ma jaqbūx il-valuri limitu korrispondenti stabbiliti fil-kolonna 3 tal-Anness I jitqiedu għad-dispożizzjoni, jew li jiġu introdotti, posseduti jew użati minn membri tal-pubbliku ġenerali.

Taht dan ir-reġim, membru tal-pubbliku ġenerali għandu jikseb, u, jekk jintalab, jippreżenta liċenzja għall-akkwist, għall-introduzzjoni, għall-pussess u għall-użu ta' prekursori tal-isplussivi ristretti, mahruġ skont l-Artikolu 6 minn awtorità kompetenti tal-Istat Membru fejn dak il-prekursor tal-isplussivi ristrett ser jiġi akkwistat, introdott, possedut jew użat.

4. L-Istati Membri għandhom, mingħajr dewmien, jinnotifikaw lill-Kummissjoni l-miżuri kollha li jieħdu sabiex jimplimentaw ir-reġim ta' liċenzjar previst fil-paragrafu 3. In-notifika għandha tistabbilixxi l-prekursuri tal-isplussivi ristretti li fir-rigward tagħhom l-Istat Membru jipprevedi reġim ta' liċenzjar skont il-paragrafu 3.
5. Il-Kummissjoni għandha tagħmel pubblikament disponibbli lista ta' miżuri nnotifikati mill-Istati Membri skont il-paragrafu 4.

Artikolu 6

Liċenzji

1. Kull Stat Membru li johroġ liċenzji lil membri tal-pubbliku ġenerali b'interess legittimu li jakkwistaw, jintroduċu, jippossjedu jew jużaw prekursori tal-isplussivi ristretti għandu jistabbilixxi regoli għall-ghoti tal-liċenzja kif previst fl-Artikolu 5(3). Meta tkun qieghda tikkunsidra tagħtix liċenzja jew le, l-awtorità kompetenti tal-Istat Membru għandha tqis iċ-ċirkostanzi rilevanti kollha, b'mod partikolari:

(a) il-legittimità tal-użu maħsub tas-sustanza;

- (b) id-disponibbiltà ta' konċentrazzjonijiet aktar baxxi jew ta' sustanzi alternattivi li jiksbu effetti simili;
 - (c) informazzjoni ġenerali dwar l-applikant, inkluża informazzjoni dwar kundanni kriminali preċedenti tal-applikant fi kwalunkwe post fl-Unjoni;
 - (d) l-arrangamenti ta' hżin proposti biex jiġi żgurat li l-prekursur tal-isplussivi ristrett jinżamm b'mod sikur;
2. Il-liċenzja għandha tiġi rifjutata jekk ikun hemm raġunijiet fondati sabiex wieheġ jiddubita l-leġittimità tal-użu maħsub jew l-intenzjonijiet tal-utent biex jużah għal għan leġittimu.
 3. L-awtorità kompetenti tista' tagħzel kif tillimita l-validità tal-liċenzja, billi tippermetti l-użu uniku jew multiplu għal perjodu li ma jaqbiżx tliet snin. L-awtorità kompetenti tista' tobbliga lid-detentur tal-liċenzja biex juri, sal-iskadenza indikata tal-liċenzja, li l-kundizzjonijiet li taħthom tkun inqas taħt il-liċenzja għadhom sodisfatti. Il-liċenzja għandha ssemmi l-prekursuri tal-isplussivi ristretti li fir-rigward tagħhom tkun inqas taħt.
 4. L-awtoritajiet kompetenti jistgħu jitolbu lill-applikanti jhallu tariffa għall-applikazzjoni ta' liċenzja. Tali tariffa ma għandhiex taqbeż il-kost tal-ipproċessar tal-applikazzjoni.
 5. L-awtorità kompetenti tista' tissospendi jew tirrevoka l-liċenzja kull fejn ikun hemm raġunijiet fondati biex temmen li l-kundizzjonijiet li taħthom tkun inqas taħt il-liċenzja ma għadhom sodisfatti.
 6. L-appelli kontra kwalunkwe deċiżjoni tal-awtorità kompetenti, u tilwim li jittratta l-konformità mal-kundizzjonijiet tal-liċenzji, għandhom jinstemgħu minn korp adatt li jkun responsabbli skont il-liġi nazzjonali.
 7. Stat Membru b'reġim ta' liċenzjar imsemmi fl-Artikolu 5(3) jista' jirrikonoxxi liċenzji mogħtija minn Stati Membri oħra.

L-Istati Membri jistgħu jużaw il-format għall-ħruġ ta' liċenzja previst fl-Anness III.

8. L-informazzjoni dwar kundanni kriminali preċedenti fi Stati Membri oħra kif imsemmi fil-paragrafu 1, il-punt (c), għandha tinkiseb permezz tas-sistema stabbilita mid-Deċiżjoni Qafas tal-Kunsill 2009/315/ĠAI⁴⁰. L-awtoritajiet ċentrali msemminja fl-Artikolu 3 tad-Deċiżjoni Qafas għandhom iwieġbu għal talbiet għal tali informazzjoni fi żmien 20 jum ta' xogħol mid-data tal-wasla tat-talba.
9. Il-liċenzji maħruġa minn Stat Membru skont l-Artikolu 7 tar-Regolament (KE) Nru 98/2013 li jkun għadhom validi fi *[id-data tad-dhul fis-seħħ ta' dan ir-Regolament]* jtilfu l-validità tagħhom f'dik id-data. Fuq talba tad-detentur ta' liċenzja, kull Stat Membru jista' jiddeċiedi li jikkonferma, li jgħaddi jew li jestendi tali liċenzji maħruġa f'dak l-Istat Membru jekk il-prekursuri tal-isplussivi ristretti jistgħu jkun soġġetti għal liċenzja skont il-valuri limitu stabbiliti fil-kolonna 3 tal-Anness I u jekk l-awtorità kompetenti tqis li r-rekwiżiti għall-ghoti tal-liċenzja kif imsemmi fil-paragrafu 1 ikunu sodisfatti. Tali konferma, tiġdid jew estensjoni għandha tirrispetta l-limitu ta' żmien stabbilit fil-paragrafu 3 ta' dan l-Artikolu.

⁴⁰ Deċiżjoni Qafas tal-Kunsill 2009/315/ĠAI tas- 26 ta' Frar 2009 dwar l-organizzazzjoni u l-kontenut tal-iskambju bejn l-Istati Membri, ta' informazzjoni estratta mir-rekords kriminali (GU L 93, 7.4.2009, p. 23).

Artikolu 7

Infurmar lill-katina tal-provvista

1. Operatur ekonomiku li jqiegħed prekursor tal-isplussivi ristrett għad-dispożizzjoni ta' operatur ekonomiku ieħor għandu jinforma lil dak l-operatur ekonomiku li l-akkwist, il-pussess jew l-użu ta' dak il-prekursor tal-isplussivi ristrett minn membri tal-pubbliku ġenerali huwa soġġett għal restrizzjoni kif stabbilit fl-Artikolu 5(1) u (3).
2. Operatur ekonomiku li jqiegħed prekursori tal-isplussivi ristretti għad-dispożizzjoni ta' utent professjonali jew ta' membru tal-pubbliku ġenerali skont l-Artikolu 5(3) għandu jassigura u għandu jkun jista' juri lill-awtoritajiet kompetenti msemmija fl-Artikolu 11 li l-persunal tiegħu involut fil-bejgħ ta' prekursori tal-isplussivi regolati:
 - (a) huwa konxju mill-fatt li prodotti li joffru fihom prekursori tal-isplussivi regolati;
 - (b) ikun imħarreg dwar l-obbligi skont l-Artikolu 5 u 9 ta' dan ir-Regolament.
3. Suq online li jaġixxi bħala intermedjarju għandu jiehu miżuri biex jiżgura li l-utenti tiegħu, meta jkunu qed jirrendu disponibbli xi prekursori tal-isplussivi ristretti permezz tas-servizzi tiegħu, għandhom ikunu infurmati dwar l-obbligi tagħhom skont dan ir-Regolament.

Artikolu 8

Verifika waqt il-bejgħ

1. Operatur ekonomiku li jqiegħed prekursor tal-isplussivi ristrett għad-dispożizzjoni ta' membru tal-pubbliku ġenerali skont l-Artikolu 5(3) għandu, għal kull tranżazzjoni, jivverifika l-identità u l-liċenzja skont ir-regim stabbilit mill-Istat Membru fejn il-prekursor tal-isplussivi ristrett jitqiegħed għad-dispożizzjoni.
2. Sabiex jiġi verifikat li klijent prospettiv huwa utent professjonali jew bidwi, operatur ekonomiku li jqiegħed prekursor tal-isplussivi ristrett għad-dispożizzjoni ta' utent professjonali jew ta' bidwi għandu jitlob dan li ġej għal kull tranżazzjoni:
 - (a) il-kummerċ, in-negozju, is-sengħa jew il-professjoni tal-klijent prospettiv;
 - (b) l-użu maħsub tal-prekursori tal-isplussivi ristretti mill-klijent prospettiv.
3. Sabiex tiġi verifikata l-konformità ma' dan ir-Regolament u tiġi identifikata u evitata l-manifattura illeċita tal-isplussivi, l-operaturi ekonomiċi għandhom iżommu d-data msemmija fil-paragrafu 2, flimkien mal-isem u l-indirizz tal-klijent, għal sena mid-data tat-tranżazzjoni. Matul dak il-perjodu, id-data għandha tkun disponibbli għal

ispezzjoni fuq talba tal-awtoritajiet kompetenti ta' spezzjoni jew tal-awtoritajiet tal-infurzar tal-ligi.

4. Suq online li jaġixxi bħala intermedjarju għandu jiehu mizuri biex jgħin jiżgura li l-utenti tiegħu, meta jkunu qed jirrendu disponibbli xi prekursori tal-isplussivi ristretti permezz tas-servizz tiegħu, jissodisfaw l-obbligi tagħhom skont dan l-Artikolu.

Artikolu 9

Rapportar ta' tranżazzjonijiet suspettużi, għajbien u serq

1. Għall-fini tad-detezzjoni u tal-prevenzjoni tal-manifattura illeċita tal-isplussivi, l-operaturi ekonomiċi għandhom jirrapportaw tranżazzjonijiet dwar prekursori tal-isplussivi regolati inklużi tranżazzjonijiet li jinvolvu utenti professjonali, fejn ikun hemm raġunijiet fondati biex jissuspettaw li s-sustanza jew it-taħlita tkun maħsuba għall-manifattura illeċita tal-isplussivi.

L-operaturi ekonomiċi għandhom jirrapportaw dawn it-tranżazzjonijiet suspettużi wara li jqisu ċ-ċirkostanzi kollha u b'mod partikolari fejn il-klijent prospettiv jippreżenta karatteristika waħda jew aktar minn dawn li ġejjin:

- (a) jidher inċert dwar l-użu intenzjonat tal-prekursori tal-isplussivi regolati;
 - (b) jidher li ma jkunx familjari mal-użu intenzjonat tal-prekursori tal-isplussivi regolati jew ma jistax jispjegah b'mod kredibbli;
 - (c) biġisieb jixtri prekursori tal-isplussivi regolati fi kwantitajiet, kombinazzjonijiet jew konċentrazzjonijiet li mhumieq komuni għal użu legittimu;
 - (d) ma jkunx irid jaġhti prova tal-identità, tal-post ta' residenza jew, fejn xieraq, tal-istatus bħala utent professjonali jew operatur ekonomiku;
 - (e) jinsisti li juża metodi insoliti ta' pagament, inklużi ammonti kbar ta' flus.
2. L-operaturi ekonomiċi, apparti mis-swieq online li jaġixxu bħala intermedjarju, għandu jkollhom proċeduri fis-seħh għad-detezzjoni ta' tranżazzjonijiet suspettużi, immirati lejn l-ambjent li fih jiġu offriti l-prekursori tal-isplussivi regolati.
 3. Operaturi ekonomiċi jistgħu jirrifjutaw it-tranżazzjoni suspettuża u għandhom jirrapportaw it-tranżazzjoni suspettuża jew it-tranżazzjoni li ppruvat issir fi żmien 24 siegħa, inklużi jekk possibbli l-identità tal-klijent, lill-punt ta' kuntatt nazzjonali tal-Istat Membru fejn tkun giet konkluża jew ippruvat issir it-tranżazzjoni suspettuża.
 4. Kull Stat Membru għandu jistabbilixxi punt jew punti ta' kuntatt nazzjonali b'numru tat-telefon faċilment identifikabbli u indirizz elettroniku għar-rapportar ta' tranżazzjonijiet suspettużi. Il-punti ta' kuntatt nazzjonali għandhom ikunu disponibbli fuq bażi ta' erbgħa u għoxrin siegħa kuljum, sebat ijiem fil-gimgha.
 5. Operaturi ekonomiċi u utenti professjonali għandhom jirrapportaw għajbien u serq sinifikanti ta' prekursori tal-isplussivi regolati lill-punt ta' kuntatt nazzjonali tal-Istat Membru fejn ikun seħh l-għajbien jew is-serq. Meta jkunu qed jiddeċiedu dwar is-sinifikanza ta' għajbien jew serq, għandhom iqisu jekk l-ammont huwiex insolitu f'kull ċirkostanza tal-każ.

6. Membri tal-pubbliku generali li jkunu kisbu prekursori tal-isplussivi ristretti skont l-Artikolu 5(3) għandhom jirrapportaw għajbien u serq sinifikanti ta' prekursori tal-isplussivi ristretti lill-punt ta' kuntatt nazzjonali tal-Istat Membru fejn ikun seħh l-għajbien jew is-serq.

Artikolu 10

Tahriġ u sensibilizzazzjoni

1. L-Istati Membri għandhom jipprovdu tahriġ lill-awtoritajiet tal-infurzar tal-liġi, lill-persuni li joffru l-ewwel intervent u lill-awtoritajiet doganali, sabiex ikunu kapaċi jagħrfu sustanzi u taħlitiet li huma prekursori tal-isplussivi waqt il-qadi ta' dmirijiethom u jirreaġixxu f'hin opportun u b'mod adegwat f'każ ta' attività suspettuża.
2. L-Istati Membri għandhom jorganizzaw, talanqas darbtejn fis-sena, attivitajiet ta' sensibilizzazzjoni, immirati lejn l-ispeċifikitajiet ta' kull settur differenti li juża prekursori tal-isplussivi regolati.

Artikolu 11

Awtoritajiet nazzjonali ta' spezzjoni

1. Kull Stat Membru għandu jiżgura li jkun hemm awtoritajiet kompetenti stabbiliti għal spezzjonijiet u kontrolli tal-applikazzjoni korretta tal-Artikolu 4 sa 9 ta' dan ir-Regolament.
2. Kull Stat Membru għandu jiżgura li l-awtoritajiet kompetenti msemmija fil-paragrafu 1 jkollhom is-setgħat investigattivi meħtieġa sabiex tiġi żgurata l-eżekuzzjoni xierqa tal-kompiti tagħhom.
3. Kull Stat Membru għandu jqiegħed rizersi adegwati għad-dispożizzjoni tal-awtoritajiet kompetenti msemmija fil-paragrafu 1 sabiex, flimkien ma' kwalunkwe rizersa oħra disponibbli, ikunu jistgħu jwettqu l-kompiti tagħhom skont dan ir-Regolament b'mod effiċjenti u fil-hin.

Artikolu 12

Linji Gwida

1. Wara li tkun ikkonsultat mal-Kumitat Permanenti dwar il-Prekursuri, il-Kummissjoni għandha taġġorna l-linji gwida fuq bażi regolari sabiex tgħin lill-katina tal-provvista kimika u, fejn rilevanti, lill-awtoritajiet kompetenti biex tiġi facilitata l-kooperazzjoni bejn l-awtoritajiet kompetenti u l-operaturi ekonomiċi. Il-linji gwida għandhom, b'mod partikolari, jipprovdu:

- (a) informazzjoni dwar kif għandhom isiru l-ispezzjonijiet;

- (b) informazzjoni dwar kif għandhom jiġu applikati r-restrizzjonijiet u l-kontrolli tar-Regolament għal prekursori tal-isplussivi regolati li jiġu ordnati mill-bogħod minn membri tal-pubbliku generali jew minn utenti professjonali;
 - (c) informazzjoni dwar il-miżuri possibbli li għandhom jiġu adottati minn swieq online li jaġixxu bħala intermedjarji biex tiġi żgurata l-konformità ma' dan ir-Regolament;
 - (d) informazzjoni dwar kif għandha tiġi skambjata informazzjoni rilevanti bejn l-awtoritajiet kompetenti u l-punti ta' kuntatt nazzjonali u bejn l-Istati Membri;
 - (e) informazzjoni oħra li tista' titqies utli.
2. L-awtoritajiet kompetenti għandhom jiżguraw li l-linji gwida previsti fil-paragrafu 1 jiġu ċċirkolati fuq bażi regolari b'mod li jitqies bħala adegwat mill-awtoritajiet kompetenti skont l-oġettivi tal-linji gwida.

Artikolu 13

Penali

L-Istati Membri għandhom jistabbilixxu regoli dwar il-penali applikabbli għall-ksur ta' dan ir-Regolament u għandhom jieħdu l-miżuri kollha neċessarji biex jiżguraw li jiġu implimentati. Il-penali previsti għandhom ikunu effettivi, proporzjonati u dissuażivi.

Artikolu 14

Klawsola ta' salvagwardja

1. Fejn Stat Membru jkollu raġunijiet fondati biex jemmen li sustanza speċifika li ma tkunx elenkata fl-Anness I jew II tista' tintuża għall-manifattura illeċita tal-isplussivi, dan jista' jirrestringi jew jipprojbixxi t-tqegħid għad-dispożizzjoni, il-pussess u l-użu ta' dik is-sustanza, jew ta' kwalunkwe tahlita jew sustanza li fiha dik is-sustanza, jew jista' jipprovdi li s-sustanza tkun soġġetta għar-rapportar ta' tranżazzjonijiet suspettużi f'konformità mal-Artikolu 9.
2. Fejn Stat Membru jkollu raġunijiet fondati biex jemmen li sustanza speċifika li ma tkunx elenkata fl-Anness I tista' tintuża għall-manifattura illeċita tal-isplussivi, f'konċentrazzjoni aktar baxxa mill-valuri limitu stabbiliti fil-kolonna 2 jew 3 tal-Anness I, dan jista' jirrestringi jew jipprojbixxi ulterjorment it-tqegħid għad-dispożizzjoni, il-pussess u l-użu ta' dik is-sustanza billi jimponi valur limitu ta' konċentrazzjoni li jkun aktar baxx.
3. Fejn Stat Membru jkollu raġunijiet fondati biex jistabbilixxi valur limitu ta' konċentrazzjoni li meta jinqabeż minn sustanza elenkata fl-Anness II, din għandha tkun soġġetta għar-restrizzjonijiet li japplikaw għal prekursori tal-isplussivi ristretti, dan jista' jirrestringi jew jipprojbixxi t-tqegħid għad-dispożizzjoni, il-pussess u l-użu ta' dik is-sustanza billi jimponi konċentrazzjoni massima permessa.
4. Stat Membru li jirrestringi jew jipprojbixxi sustanzi f'konformità mal-paragrafu 1, 2 jew 3 għandu jinforma minnufih lill-Kummissjoni u lill-Istati Membri l-oħrajn b'dan, u jagħti r-raġunijiet tiegħu għal dan.

5. Fid-dawl tal-informazzjoni kkomunikata skont il-paragrafu 4, il-Kummissjoni għandha teżamina minnufih jekk thejjiex emendi għall-Annessi f'konformità mal-Artikolu 15(1) jew jekk thejjiex propożta leġislattiva biex jiġu emendati l-Annessi. L-Istat Membru kkonċernat għandu, fejn ikun il-każ, jemenda jew iħassar il-miżuri nazzjonali tiegħu sabiex jiehū kont ta' kwalunkwe emenda bħal din fl-Annessi.
6. Mingħajr preġudizzju għall-paragrafu 5, il-Kummissjoni tista', wara konsultazzjoni mal-Istat Membru u, jekk xieraq, ma' partijiet terzi, tiddeċiedi li l-miżura meħuda mill-Istat Membru mhijiex ġustifikata u titlob lill-Istat Membru jirtiraha.

Artikolu 15

Emendi għall-Annessi

1. Il-Kummissjoni għandha tadotta atti delegati skont l-Artikolu 16 dwar iż-żieda ta' sustanzi fl-Anness I u t-tibdil għall-valuri limitu fl-Anness I sa fejn meħtieġ biex jiġu akkomodati żviluppi fl-użu ħażin ta' sustanzi bħala prekursori tal-isplussivi, jew abbażi ta' riċerka u ta' ttestjar, kif ukoll dwar iż-żieda ta' sustanzi fl-Anness II, fejn meħtieġ biex jiġu akkomodati żviluppi fl-użu ħażin ta' sustanzi bħala prekursori tal-isplussivi. Il-Kummissjoni għandha, bħala parti mit-thejjija ta' atti delegati, tikkonsulta mal-partijiet interessati rilevanti, b'mod partikolari mal-industrija kimika u mas-settur tal-bejgħ bl-imnut.

Fejn, fil-każ ta' tibdil f'daqqa fil-valutazzjoni tar-riskju f'dak li għandu x'jaqşam mal-użu ħażin ta' sustanzi għall-manifattura illeċita ta' splussivi, raġunijiet imperattivi ta' urġenza jeżiġu dan, il-proċedura prevista fl-Artikolu 17 għandha tapplika għall-atti delegati adottati skont dan l-Artikolu.

2. Il-Kummissjoni għandha tadotta att delegat separat għal kull żieda ta' sustanza fl-Anness I u għal kull tibdil fil-valuri limitu fl-Anness I u għal kull sustanza ġdida li tiżdied fl-Anness II. Kull att delegat għandu jkun ibbażat fuq analiżi li turi li l-emenda mhijiex probabbli li twassal għal piżijiet sproporzjonati fuq l-operaturi ekonomiċi jew fuq il-konsumaturi, b'kont debitament meħud tal-oġettivi segwiti.

Artikolu 16

Eżerċitar tad-delega

1. Il-Kummissjoni hija mogħtija s-setgħa li tadotta atti delegati soġġett għall-kundizzjonijiet stabbiliti f'dan l-Artikolu..
2. Is-setgħa li tadotta atti delegati msemija fl-Artikolu 15 għandha tingħata lill-Kummissjoni għal perjodu ta' hames snin minn [dħul fis-seħħ]. Il-Kummissjoni għandha tfassal rapport fir-rigward tad-delega ta' setgħat mhux aktar tard minn disa' xhur qabel it-tmiem tal-perjodu ta' hames snin. Id-delega ta' setgħat għandha tiġi estiża b'mod taċitu għal perjodi ta' tul identiku, sakemm il-Parlament Ewropew jew il-Kunsill ma jopponix għal din l-estensjoni mhux aktar tard minn tliet xhur qabel it-tmiem ta' kull perjodu.

3. Id-delega tas-setgħat imsemmija fl-Artikolu 15 tista' tigi revokata fi kwalunkwe hin mill-Parlament Ewropew jew mill-Kunsill. Deċiżjoni ta' revoka għandha ttemm id-delega tas-setgħa speċifikata f'dik id-deċiżjoni. Din għandha tidhol fis-seħh fil-jum ta' wara l-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fiha. Ma għandhiex taffettwa l-validità ta' kwalunkwe att delegat li jkun diġà fis-seħh.
4. Qabel ma tadotta att delegat, il-Kummissjoni għandha tikkonsulta l-esperti nnominati minn kull Stat Membru skont il-prinċipji stabbiliti fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016.
5. Mal-adozzjoni ta' att delegat, il-Kummissjoni għandha tibgħat notifika dwaru simultanjament lill-Parlament Ewropew u lill-Kunsill.
6. Att delegat adottat skont l-Artikolu 15 għandu jidhol fis-seħh biss jekk fi żmien perjodu ta' xahrejn min-notifika ta' dak l-att lill-Parlament Ewropew u lill-Kunsill la l-Parlament Ewropew u lanqas il-Kunsill ma jkunu esprimew oġġezzjoni jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn informaw lill-Kummissjoni li mhumiex se jrin joġġezzjonaw. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

Artikolu 17

Proċedura ta' urġenza

1. Atti delegati adottati skont dan l-Artikolu għandhom jidhlu fis-seħh mingħajr dewmien u għandhom japplikaw sakemm ma ssir l-ebda oġġezzjoni skont il-paragrafu 2. In-notifika ta' att delegat lill-Parlament Ewropew u lill-Kunsill għandha tiddikjara r-raġunijiet għall-użu tal-proċedura ta' urġenza.
2. Kemm il-Parlament Ewropew kif ukoll il-Kunsill jistgħu joġġezzjona għal att delegat skont il-proċedura msemmija fl-Artikolu 16(6). F'dan il-każ, il-Kummissjoni għandha tħassar l-att minnufih wara n-notifika tad-deċiżjoni ta' oġġezzjoni mill-Parlament Ewropew jew mill-Kunsill.

Artikolu 18

Emenda tal-Anness XVII tar-Regolament (KE) Nru 1907/2006

Fl-Anness XVII tar-Regolament (KE) Nru 1907/2006, fl-entrata 58 tat-tabella li tistabbilixxi l-isem tas-sustanzi, tal-gruppi ta' sustanzi u tat-taħlitiet u l-kundizzjonijiet tar-restrizzjoni, fil-kolonna 2, il-paragrafi 2 u 3 ġew imħassra.

Artikolu 19

Revoka tar-Regolament (UE) Nru 98/2013

1. Ir-Regolament (UE) Nru 98/2013 għandu jithassar minn [*data ta' applikazzjoni*].
2. Referenzi għar-Regolament (UE) Nru 98/2013 għandhom jiġu interpretati bħala referenzi għal dan ir-Regolament.

Artikolu 20

Rapportar

1. L-Istati Membri għandhom jirrapportaw lill-Kummissjoni [*sena wara d-data tal-applikazzjoni*] u sussegwentement fuq bażi annwali, l-informazzjoni li ġejja:
 - (a) l-għadd ta' tranzazzjonijiet suspettużi, għajbien u serq irrapportati rispettivament;
 - (b) l-għadd ta' applikazzjonijiet għal liċenzji riċevuti kif imsemmi fl-Artikolu 5(3), kif ukoll l-għadd ta' liċenzji mogħtija, u r-raġunijiet l-aktar komuni għar-rifjut tal-ġhoti ta' liċenzji;
 - (c) informazzjoni dwar attivitajiet ta' sensibilizzazzjoni kif imsemmi fl-Artikolu 10(2);
 - (d) informazzjoni dwar spezzjonijiet imwettqa kif imsemmi fl-Artikolu 11, inkluż l-għadd ta' spezzjonijiet u operaturi ekonomiċi koperti.
2. Meta jipprezentaw l-informazzjoni msemmija fil-paragrafu 1(a), (c) u (d) lill-Kummissjoni, l-Istati Membri għandhom jiddistingwi liema rapporti, azzjonijiet u spezzjonijiet għandhom x'jaqsmu ma' attivitajiet online u ma' dawk offline.

Artikolu 21

Programm ta' monitoraġġ

Sa mhux aktar tard minn [*sena mid-data ta' dhul fis-seħħ*], il-Kummissjoni għandha tistabbilixxi programm dettaljat għall-monitoraġġ tal-eżiti, tar-risultati u tal-impatti ta' dan ir-Regolament.

Il-programm ta' monitoraġġ għandu jistabbilixxi l-mezzi li permezz tagħhom u l-intervalli li fihom ser tingabar id-data u evidenza oħra meħtieġa. Għandu jispeċifika l-azzjoni li għandha tittiehed mill-Kummissjoni u mill-Istati Membri fil-ġbir u fl-analiżi tad-data u ta' evidenza oħra.

L-Istati Membri għandhom jipprovdu d-data u evidenza oħra meħtieġa lill-Kummissjoni għall-monitoraġġ

Artikolu 22

Valutazzjoni

Mhux qabel [*sitt snin wara d-data ta' applikazzjoni ta' dan ir-Regolament*], il-Kummissjoni għandha twettaq valutazzjoni ta' dan ir-Regolament u tipprezenta rapport dwar is-sejbiet ewlenin lill-Parlament Ewropew, lill-Kunsill u lill-Kumitat Ekonomiku u Soċjali Ewropew. Il-valutazzjoni għandha ssir skont il-Linji Gwida tal-Kummissjoni għal Regolamentazzjoni aħjar.

L-Istati Membri għandhom jipprovdu l-informazzjoni meħtieġa lill-Kummissjoni għat-tnejn tar-Rapport.

Artikolu 23

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu jibda japplika [*sena wara l-jum tad-dhul fis-sehh tiegħu*].

Magħmul fi Brussell,

Għall-Parlament Ewropew
Il-President

Għall-Kunsill
Il-President